

**ህዝቢ ኤርትራ ብዕሊ ከግንዘቦ ዝግባእ፡
ሽርሕታት ስርዓት ኣዲስ ኣበባ ኣብ ልዕሊ ሃገረ ኤርትራን
ስንክሳር ማሕለኻታቱን!!!**

ቅድሚ ናብ ጥልቕ ዝበለ ዝርዝር ሓበሬታ ምእታዎይ፡ አቐዲመ ነዚ ጽሑፍ ዚ ንክንጽሕፍ ዝደረገኒ ዝግበየ ጉዳይ፡ ፍሉይ ዕላማን ሕቡእ ዛዕባን ሃልዮኒ ዘይኮነ፡ እታ ትማሊ ኣብ ዘካየድናዮ ሓርነታዊ ተጋድሎናን ዝኸድናዮ ሰለስተ ወሎዶ ዝወሰደ ገድላዊ ጉዕዞና፡ ኤርትራ! ኤርትራ ኾይና ንክትክበር፡ ዝኸፈልናዮ መስዋእቲ! ህዝብና ከም ህዝቢ መጠን ዝሓለፎ ስቅያትን፡ ተደራራቢ ስንሰለታዊ ግፍዕታትን፡ ከም ውጺኢቱ ኸእ፡ ነታ ዘይትንደል ኤርትራዊት ዘንጊ ኣብ ቅድሚ ዓለም፡ ሃገራዊ መንነቱን፡ ኤርትራዊ ክብርታቱን ንምውሓስ፡ ትማሊ ንዝጀመሮ ጉዕዞ፡ ኣብ ሎሚ ኾይኑ ንጽባሕ 'ውን፡ ብዘይ ዕረፍቲ ዝጓዳዘሉ ኣብ ዘሎ እዋንን ግዜን፡ ካብ ካልእ ቅርሕንትን ሕዳር ፖለቲካዊ ሕሳባት ተበጊሱ፡ ወይ ድማ፡ ንስርዓት ኣስመራ ከም ስርዓት መጠን ንምድሓን ህላዌኡ ንምቕጻል፡ እስትንፋስ ንምስጋራ ዘይኮነ፡ ስርዓት ኣዲስ ኣበባ ኣብ ልዕሊ ሃገረ ኤርትራ ንዝወጠኖ ፖለቲካውን ወትሃደራውን ስለያዊ ሽርሕታትን፡ ናይ ተጻብኦ ማሕለኻታቱ ኣብ ልዕሊ ሃገርን ህዝቢ ኤርትራ፡ ንወሎዶታት ዝቐጽል ሓደገኛ ስትራቴጂካዊ ውጥናቱ ናብ ህዝብን ሃገርን ኤርትራ ንምቅላዕን፡ ብሓባራዊ ርዲኢት፡ ሓባራዊ ኤርትራዊ ቃልሲ ንምክያድን ዝግለመ ኢዮ።

ብመሰረቱ ኣብ ሃገርና ኤርትራ፡ ለውጢ ከምዘድልየና ልዕሊይ እትፈልጥዎን እትቐበሉዎ ጉዳይ ምዃኑ ዘጠራጥር የብለይን ጥራይ ዘይኮነ፡ ለውጢ ንስለ ዝደለና ግን፡ ንእንሓቶን እንብህገን ለውጢ፡ ደሞክራሲ፡ ፍትሕን ሰላምን፡ ሓድነትን ምርግጋእን፡ ምርግጋጽ ምክባር ሰብኣዊ መሰላትን፡ ምሕላው ግዝኣተ ሕግን፡ ምጽናዕ ሉኡላዊት ሃገረ ኤርትራን ህዝባን፡ ካባና! ናባና! ብኣና! ምዃኑ ኣሚና እንኸዶ ጉዕዞ ሓርነታዊ ቐልሲ ምበር፡ ኢዱ ብዘሕበጠ ናይ ቀረባ ጎረቤት ይኹን፡ ብበትርን ካሮትን ዝደናደነና ናይ ርሑቕ በዓል ሻፎ ዱላ፡ ለውጢ ከምጸኣልና ኢዮ ኢልና ክሳድና ኣድኒኑ ዘጎናብሕ ኒሕ ስለ ዘይብልና፡ ካብ መፈለምታኡ፡ ብኢትዮጵያ ኣብ ልዕሊ ሉኡላዊት ሃገረ ኤርትራ ዝቐንዐ ተጻባኢ ስጉምትታት፡ ኣሸምባይዶ ሕጂ ሰፊሕ መርበብ ረኺብና፡ ብቐደሙ 'ውን መሪሕነት ህዝባዊ ሓርነት ትግራይ፡ ኣብ ልዕሊ ሃገራዊ ሉኡላዊ ኤርትራዊ መንነት፡ ንጹር መርገጺ ከም ዘይነበሮ ዝሕብር መዛግብቲ ግሉጽ ዝገበሮ ይመስለኒ። ንዝያዳ ናይ'ዚ መሰረታዊ ነጥቢ መርትዖ ኸእ፡ **ናይ ትማሊ ናይ ህዝባዊ ወያነ ሓርነት ትግራይ ኣቦ ወንበር ዝነበረ፡ ነፍስ-ሄር መለስ ዜናዊ ኣብ 1990፡ ምስ ሓዲ ኣባል C.I.A. ዝኾነ ኣመራካዊ PAUL B. HENZE ዘካየዶ ቃለ መሕትት፡ እኹል መርትዖ ኢዮ ንዝያዳ ነዚ ዝስዕብ ጥብቕ ተመልከት፡-**

<http://www.esai.org/myESAI/viewtopic.php?t=4269&sid=0ed4c4bf9f4f0f67bee2de680088df72>

መደባት ተጻብኦ ኢትዮጵያ፡ ኣብ ልዕሊ ኤርትራ፡-

ድሕሪ ኩናት 1998፡ ክሳብ 2010 ዝነበረ ኩነታት፡ እዋኑ ዝሓለፎ ሓበሬታ ብምዃኑ፡ ናብ ዝርዝራቱ ኣትየ ግዜኹም ክሻመወልኩም ስለ ዘይደሊ፡ ሓበሬታይ፡ ንሰንሰለታዊ ምትእስሳር ናይ'ቲ እኩብ ተጻብኦታት ስእሊ ንምትሓዝ ብዝፈተነ መልክዑ ቅኑዕ ስእሊ መታን ከትሕዘኩም ብዝኸእለሉ መዳዩ ንዝርዝራቱ የቐርበልኩም። ሰናይ ናይ ኣፍልጦ ንባብ፡-

ሓደራ ክብሎ ዝደሊ ነገር እንተሃልዩ፡ ኣብ መዓልቱ ዘይቐላዕ ሳግላን፡ ብማዕጺድ ዘይጉናእ መሸላን ስለ ዘየለ፡ ዕላማ መልእኸተይ ከም ኤርትራዊ ሃገራዊ መጠን፡ ኤርትራዊ ሃገራዊ ክብርታትን፡ ሉኡላውነትን ህዝብን ሃገርን ኤርትራ

ንምውሐሰን ንምድሓንን ዝዓለመ ድኣ ምበር፡ ንተረኽቦ ዕለት 21 ጥሪ 2013 ይኹን፡ ኣለዉ ንዝበሃሉ ተቓዋሞቲ ሕብሪ ንምልካይን፡ ንስርዓት ኣስመራ ንምጽብባቕን ንምድሓን ዝዓለመ ዘይኮነ፡ ንውሽጣዊ ናይ ተጻብኦ ሽርሕታት ስርዓት ወያነ ንምቅላዕ ዘነጻጸረጽ ምክኑ ብትሪ ከነጽር ኣደሊ።

መደባት ናይ ግዳም መንግስቲ ምቛም ብመንገዲ ኢትዮጵያ፡-

ኢትዮጵያ፡ ካብ ውሽጣዊ ሕሳብ ኣብ ኤርትራ፡ ናይ ግዳም መንግስቲ ንምቛም ካብ ዝነበራ ጥሙሕ ብምብጋስ፡ ኣቐዲማ ንብዙሓት ተጋደልትን ሓፋሽ ውድባት ህዝባዊ ግምባር ዝነበሩን ክትረክብ ፈቲና ጥራይ ዘይኮነ፡ ብመሰረት ናብ ነዊሕ ዓላማ ዘንቀደ ሕሳባታ ተበጊሳ ዝወደበቶ ኣካይዳ፡ ብኣብ በልጅም ዝቐመጥ **ኣምሃ ደሞኒኮ** ዝተባህለ፡ ኣብ 1977 ኣብ 1ይ ወድባዊ ጉባኤ ህዝባዊ ግምባር ሓርነት ኤርትራ ተሳቲፉ ዝነበረ ኢያ መደባታ ክተትግብር ጀሚራ።

ብመጀመርያ ኣምሃ ደሞኒኮ መን ኢዩ?

ኣምሃ ደሞኒኮ፡ ቀንዲ ሽሙ **ኣምሃጽዮን ተኸለሰንበት** ዝብሃል ኮይኑ፡ ኣብ ኣስመራ ተወሊዱ ዝዓበየን፡ ናይ 1ይን 2ይን ደረጃ ትምህርቱ ኣብ ኣስመራ ድሕሪ ምጥንቓቕ፡ ብደረጃ ዩኒቨርሲቲ ትምህርቱ ንምቕጻል ናብ ኣዲስ ኣበባ ዝኸደን፡ ኣብ ኣዲስ ኣበባ ትምህርቱ ብምቕጻል ናብ ወጻኢ ዝሰገረን ኢዩ።

ኣምሃ ደሞኒኮ፡ ካብቲ ካብ ሃገር ዝወጸሉ እዋን ጀሚሩ፡ ክሳብ 1976 ኣብ ሃገረ ፈረንሳይ ዝነበረሉ እዋን፡ **ቀንዲ ተኸታሊ ስነ ሓሳብ ኢትዮጵያዊ ሃይለ ፊዳ ዝነበረን፡** ኣብ ነጻነት ኤርትራ 'ውን ምሉእ እምነት ዘይነበሮን ኢዩ። ድሕሪ 1976፡ ኣብ ፈረንሳይ ብዝነበሩ ናይ ህዝባዊ ግምባር ላዕሊዎት ናይ ሓፋሽ ውድባት ሓለፍቲ ተወዲቡ፡ ኣብ 1ይ ወድባዊ ጉባኤ ህዝባዊ ግምባር ሓርነት ኤርትራ ድሕሪ ምስታፉ 'ውን፡ ካብ ፈረንሳይ ናብ በልጅም መጸኢ ክቐመጥ ጀሚሩ። ኣብ በልጅም፡ ናይ ሕጊ ትምህርቱ ብምቕጻል፡ ክሳብ ናይ ጥርታ እዋን ግዜኡ ከም ኣማኻሪ ናይ ሓደ ትካል ኮይኑ ክሰርሕ ዝጸንሐ ሰብ ኢዩ። **ኣምሃ ደሞኒኮ፡** ኣብ ዕድሚኡ ምሉእ ብዝኸነ ይኹን ዋጋ፡ ዋላ ንሓንቲ መዓልቲ ትኹን፡ ኣብ ኤርትራ መሪሕ ኣካል ኮይኑ ንኸረኣ ባህግን ድልዎትን ዘለዎን፡ ነዚ ንምትግባር ከኣ ኪኖ ህይወቱ ዝኸነ ዋጋ ብምኸፋል፡ ሓለፍነት ክረኽቡሉ ዝኸእል ባይታ ጥራሕ ንምጥጣሕ ኣብሲሉ ዝሰርሕ ሰብ ኢዩ።

ዳኒኤል ተወልደ፡-

ዳኒኤል ተወልደ፡ ኣብ ኣስመራ ተወሊዱ ዝዓበየ ኮይኑ፡ ኣብኡ ኣብ ሆላንድ ዝነበር ንጹር ትውልዲ ዓዳ ዘይተፈልጠ፡ ኣዲኡ ሰማ ለምለም ትብሃል ኣብ ኣስመራ ኣብ ስራሕ ቤት መስተ ተዋፊራ ዝነበረት ኢትዮጵያዊት ኢያ። ድሕሪ ኩናት ኤርትራን ኢትዮጵያን 1998፡ **ዳኒኤል ተወልደ** ኢትዮጵያዊ ምዃኑ ብምእማን፡ ካብ ኤርትራ ናብ ኣመሪካ ዝኣተወ ኮይኑ፡ ኣዲኡ 'ውን ምስኡ ኣብ ኣመሪካ እትነበርን ኢያ። **ዳኒኤል ተወልደ፡** ሎሚ ኣብ ልዕሊ ኤርትራን ህዝባን ኩቱር ጽልኢ ዘለዎ ሰብ ኣብ ርእሲ ምዃኑ፡ ኣብ ኣስመራ ተወሊዱ ዝዓበየ ስለ ዝኸነ ጥራይ፡ ንቛንቛ ኤርትራ ትግርኛ ላህጃ ኣዘራርባ ናይ ኣስመራ ኣደማምጻ ስለ ዘድምጽ፡ ረብሓ ሃገረ ኤርትራ ኣብ ትሕቲ ምምሕዳር ረብሓ ኢትዮጵያ ምዃኑ ብምንጻር፡ ለውጢ ካብ ኢትዮጵያ ንኸመጽእ ጥራይ ዘይኮነ፡ ኤርትራ ናብ ኢትዮጵያ ክትለሓቕ ድልዎት ዘለዎ ኢትዮጵያዊ ኢዩ።

ተኸለሰንበት ተኸላይ፡-

ተክለሰንበት ተክላይ ገዲም ተጋዳላይ ናይ ተጋድሎ ሓርነት ኤርትራ ዝነበረ ኮይኑ፡ ድሕሪ ምብትታን ተጋድሎ ሓርነት ኤርትራ ካብ ሜዳ ኤርትራ፡ ኣብ ተጋድሎ ሓርነት ኤርትራ ሰውራዊ ባይቶ ዝብሃል ዝነበረ ጉጅለ ከም ኣባል መሪሕነት ዝነበረን፡ በዓልቲ ቤቱ ፍረወይኒ ገብረጻድቕ ትብሃል ኮይና፡ ሓዋ ተክለብርሃን ገብረጻድቕ ኣባል መሪሕነት ተጋድሎ ሓርነት ኤርትራ ሰውራዊ ባይቶ ኣብ ከሰላ ዝነበረን፡ ኣብ ከባቢ 1992 ምስ ካልኣዩ ካብ ከሰላ ብህዝባዊ ግምባር ሓርነት ኤርትራ ተጨውዮ ተባሂሉ ዝንገረሉን፡ ብኸምኡ እምነት ሓፍቱ ፍረወይኒ ገብረጻድቕ ትኹን፡ በዓል ቤታ ተክለሰንበት ተክላይ፡ ክቱር ናይ ሕገ ምፍዳይ ድልዎትን ጽልእን ኣብ ልዕሊ ህዝባዊ ግምባር ዘለዎም ኮይኖም፡ ብዝኾነ ዋጋ ንመሪሕነት ህዝባዊ ግምባር ይኹን፡ ብመንገዲ ህዝባዊ ግምባር ዝነበሩ ተጋደልቲ ንዝመጽእ ለውጢ ብመትከል ዘይቅበሉን ኣብ ጽልኢ ዓለም ዝነብሩን ኮይኖም፡ ድሕሪ ተጋድሎ ሓርነት ኤርትራ ሰውራዊ ባይቶ፡ ምስቲ ብመስፍን ሓጎስ ዝምራሕ ዝነበረ ውድብ ሰልፊ ህዝቢ ኤርትራ ምስማርም፡ ኣብ ሓደ ውድብ ምጥቕላሎም፡ ኣብቲ ሓድሽ ሰልፊ ህዝቢ ደሞክራሲ ኤርትራ ተባሂሉ ዝተጸወዐ ውድብ፡ ተክለሰንበት ተክላይ ኣብ መሪሕነት ብዘይምምጽኡ ኹራኡ መሊሱ ዝደገሶን ዝተሓደሶን፡ ንኣገልግሎት መደባት ኢትዮጵያ ንምትግባር ድሕር ዘይብል፡ ኣብ ሃገረ ጀርመን ዝቐመጥ ኤርትራዊ ኢዩ።

ዓብደርሑማን ጣሃ፡-

ዓብደርሑማን ጣሃ ኣብ ሱዳን ዝዓበዩ ኤርትራዊ ኮይኑ፡ ብጋዜጤኝነት ዝተመረቐን፡ ኣቐዲሙ ኣብቲ ኣብ ክፍላ 2006 ብመንግስቲ ሱዳን እትምወል ዝነበረት፡ መደባታ ናብ ኤርትራ ዝቐንዐት ራድዮ ምብራቕ እትብሃል ራድዮ ዝመርሕ ዝነበረን፡ ኣብ 2008 ካብ ሱዳን ናብ ኣውስትራልያ ዘምረሐን፡ ሕጂ ኣብ ኣውስትራልያ ዝቐመጥ ዘሎ፡ ድሕሪ ናይ ዋዕላ ኣኼባ፡ ሕጂ ናይ ኣልናህዳ ዝተባህለ ውድብ ኣቦ ወንበር ኮይኑ ዝመርሕ ዘሎ ኢዩ።

ምምስራት ኮምሽን ዋዕላ፡-

ኢትዮጵያ፡ ነቲ ኣቐዲማ ዝወጠነቶ ምትእክኻብ፡ ብስም ኤርትራዊ ምሕዝነት፡ ድሒሩ ኸኣ ብስም ኤርትራዊ ደሞክራሲያዊ ኪዳን ዝፍለጥ ምትእክኻባት ዕግበት ስለ ዘይረኽቡትሉ ጥራይ ዘይኮነ፡ ኢትዮጵያ ኣንጊሃ ብጉጉይ ቅመራ ዝሰርሓቶ ምትእክኻብ፡ ኣብ ባይታ ዘውቀዮ ነገር ብዘይምንባሩ፡ ብሓድሽ ኣወዳድባን ኣሰራርሓን ክትሰርሕ ብምሕላን ነዞም ኣብ ላዕሊ ኣስማቶም ዝጠቐስኩም ማለት፡-

1. ኣምሃ ደሞኒኮ፡
2. ዳኒኤል ተወልደ፡
3. ተክለሰንበት ተክላይ፡
4. ፍረወይኒ ገብረጻድቕ፡
5. ዓብደሩሕማን ጣሃ ዝርከብዎም ሰባት፡ ከም ኣባላት ኣሰናዳእቲ ዋዕላ ንደምክራሲያዊ

ለውጢ ኤርትራ ኢላ ከም ኮምሽነራት ብምሰይም፡ ብጠቕላላ 53 ኮምሽነራት ብምምዛዝ ናብ ስራሕ ከተዋፍሮም እንከላ፡ ነቲ ምትእክኻብ ኤርትራዊ ደሞክራሲያዊ ኪዳን፡ ብፍላይ ከኣ፡ ንህላዌ ናይቲ መስፍን ሓጎስ ዝርከቦ ሰልፊ ደሞክራሲ ህዝቢ ኤርትራ ብምንጻል፡ ሓደ ኢትዮጵያ እትቆጸጸርን፡ ከም ዕላማ ከኣ ነቲ ኣብ እዋኑ ከተትግብር እትደሊ፡ ዋንነት ኣፍ-ደገ ባሕሪ ንምቁጽጻርን፡ ንምትግባር ብሄራት ክሳብ ምንጻል ንዝብል ዕላማ ከተግብረላ ዝኸእል፡ ሓደ ንመደባታ፡ ብውሽጣዊ ቃንቃኣ ዝዛረበላ ጽላሎት ዝኾና፡ ባዕላ እትዝውር መንግስቲ ንምምስራት ዘኸእል ባይታ ንምጥጣሕ ኢዩ ኣብ

ርእሲ 'ቲ ድኹም ዝነበረ፡ ብድልየት ህዝቢ ኤርትራ ዘይተጠርነፈ ስማዊ ምትእኽካብ ኤርትራዊ ደሞክራሲያዊ ኪዳን መተካእታኡ ዝኸውን፡ ብስም ኤርትራዊ ሃገራዊ ባይቶ ንደሞክራሲን ለውጥን ዝፍለጥ ምትእኽካብ ንምምስራት ዘኸእላ መስርሕ ንምክያድ፡ በዘም ኣብ ላዕሊ ዝተጠቐሱ 5 ሰባት ኣሰናዳእቲ ዋዕላ ንደሞክራሲያዊ ለውጥን፡ 53 ኮምሽነራትን ኣቋመ ብዝብል ስያመ ሓዛ ዝተበገሰት።

ኣብ'ዚ ብዋዕላ ንደሞክራሲያዊ ለውጢ ዝተጸውዐ ኣኼባታት፡ ካብተን 16 ናይ ተቃዋሚ ውድባት፡ ሰልፊ ህዝቢ ንደሞክራሲ ኤርትራ ማለት፡ መስፍን ሓጎስ ብመሪሕነት ደረጃ ዘለዎ ብኸልተ ነጥብታት ዝተሞርኮሰ ካብ ምስታፍ ኢዱ ሰራሕቡ፡ እዚ ማለት ከኣ፡ ክልተ ነጥብታት ብምቕራብ ኢዩ ካብ ምስታፍ ሲሒቡ፡-

1. ናይ'ቲ ዝካየድ ዋዕላ ዝለዓለ ላዕለዎይ ኢድ ክሕዝ ብዘይምኻሉን፡ ብጠለቡ ናይ 27 መምበር ስለ ዘይተወሰኹ ክኸውን እንከሎ፡-
2. እቲ ዝካየድ ዋዕላ ዋኒነት ኣጅንዳኡ ብመን ኢዩ? ዝብል ሓሳብ ብምቕራብ ኢዩ ካብ ምስታፍ ናይ'ቲ ዋዕላ ዝሰሓቡ፡-

ምስሓብ ሰልፊ ህዝቢ ደሞክራሲ ኤርትራ፡ ቀንዲ ዘይምትእምማን ኤርትራዊ ደሞክራሲያዊ ኪዳን ኮይኑ ብምርካብ፡ ኢትዮጵያ ነቲ ዝካየድ ዋዕላ ንደሞክራሲያዊ ለውጢ ብገንዘብ ጥራይ ዘይኮነ፡ እንተላይ ብናይ ግዜ መቐን ባዕላ ክትዝውር መዲባ ጥራይ ዘይኮነ፡ ነቲ መሰረታዊ ሓድነት ተቃዋሚ ንምብትታን ከም ዝነሰነሰ መድሃኒት ንክጥቀሙሉ ግዜ ኣይወሰደላን፡ ስለ ዝኾነ ኸኣ፡ ነቲ ዝካየድ ኣኼባታት ዝቆጸጸሩ ሰበ ስልጣን ብምምዛዝ ማለት እዘም ዝስዕቡ፡-

1. **ሕቡር ገብረኪዳን፡-** ኣቐዲሙ ነቲ ብሰንዓ ፎርም ዝተመሰረተ ኤርትራዊ ደሞክራሲያዊ ኪዳን ዝቆጸጸርን፡ ኣልያ ብምክያድ ንቐንዲ ዕላማታት ወያነ ኣብ ውሽጢ ኤርትራውያን ንምትግባር፡ ዝተመዘዘ በዓል ስልጣን ወያነ ኢዩ።
2. **ሙኽታር ከድር፡-** ናይ ሕጂ ከም 2ይ ምኽትል ቀዳማይ ሚኒስተር ኢትዮጵያ ኮይኑ ተሸይሙ ዘሎ፡ ኣብ ወጻኢ ሃገራት ብተቃዋሚ ውድባት ንዝካየድ ኩለንተናዊ ንጥፊታት ዝቆጸጸርን ዝኣልን፡ ኣብ ወጻኢ ሃገራት ብተቃዋሚ ውድባት ኤርትራ ኣብ ዝካየድ ፈስቲቫላትን በዓላትን፡ ንወያነ ወኪሉ መደረታት ዘስምዕን ሓፊሻዊ ግዳማዊ ክውንነቶም ዝቆጸጸርን ኢዩ።
3. **ረድዋን ሑሴን፡-** ኣብ ወጻኢ ሃገራት ኮይኖም ንኣካይዳ መንግስቲ ኤርትራ እናተቃወሙ፡ ንምትእትታው መንግስቲ ወያነ ብተሪር ዝኹኑንን፡ ንዕላማታት ወያነ ዝዕንቅፉ ኤርትራውያን ወገናት ምስ ደምበ ተቃዋሚ ብምኻን፡ ናይ ምፍርራሕን ናይ ተነጽሎን መንገዲ ዘካይድን፡ ኣብ ወጻኢ ሃገራት ንዝተመልመሉ ኤርትራውያን ስለይቲ ስርዓት ወያነ ኩነታትም ዝከታተልን፡ መምሪሒታት ዝህቡን ኢዩ።
4. **ጀነራል መስፍን ኣማረ፡-** ኣብ ምምስራት ኤርትራዊ ኮምሽን ዋዕላ ንደሞክራሲያዊ ለውጢ ንደምበ ተቃዋሚ ኤርትራ ንክመርሕ፡ ካብ ሕቡር ገብረኪዳን ናይ ኣልያ ጉዳይ ሓድሽ መሪሕነት ዝተቐበለ ኢዩ።
5. **ሚኒስተር ዜናን መራኸቢታትን በረኽት ስምኣን፡-** ብትውልዱ ኤርትራዊ ኮይኑ፡ ዕባይ ጎንደር ኢዩ። ኣብ ምምስራት ኤርትራዊ ዋዕላ ንደሞክራሲያዊ ለውጢ፡ ቀንዲ ተቆጸጸርን መሪሕ ኣካል ኮይኑ ዝሰርሕ ዘሎ ላዕለዎይ በዓል ስልጣን ኢዩ ጥራይ ዘይኮነ፡ ነቲ ቐንዲ ምስቐር ናይ ብሄርን ሃይማኖታዊ ግርጭት ናብ ኤርትራ ንምንኻስ፡ ቀንዲ መምርሒ ብምሃብ ዝሰርሕ ዘሎን፡ ወደብ ዓሰብ ከምልሳ ኢዩ ኢሉ ካብ ዝፍከሩን ሰበ ስልጣን ሓደ ኢዩ።
6. **ሰብሓት ነጋ፡-** ቀንዲ ንጉዳይ ኤርትራ ብሓላፍነት ሒዙ ኣብ ምምስራት ውድባት ፍቓድ ዝህቡን፡ መምሪሒታት ሂቡ ፕሮግራማት ናይተን ውድባት ዝሰርዕን፡ ብፍላይ ነተን ቀንዲ ባዕሎም ዝቆጸጸሩ ውድባት በዓል መን ክመርሕዎን ከም ዘለዎም ዝምድብ በዓል ስልጣን ኢዩ።
7. **ኣባይ ጸሃዮ፡-** ኣብ'ዚ ሕጂ እዋን ነተን ተቃዋሚ ውድባት ወያናዊ ኣይድዮሎጂ ከተግብራ መምሪሒታት ዝህቡን፡ ውሽጣዊ ምምሕዳራዊ ጉዳያተን ዝከታተልን ዝሰርዕን በዓል ስልጣን ኢዩ።

8. **ኢሰያስ ወለገርግሽ:-** እዚ ቀንዲ ናይ መንግስቲ ኢትዮጵያ ላዕለዋይ ናይ ስለያ ሓላፊ ኮይኑ፡ ካብ ዓድዋ ዝተወልደ ኮይኑ፡ ብልዕሊኡ 'ኳ ሓደ ጌታቸው ዝብሃል ላዕለዋይ ሓላፊ እንተሃለወ፡ ቀንዲ ነቲ መሓውራት ስለያ ናይ ኤርትራውያን ካብ ዝቆጸጸሩን ኣኼባታት ከካየድ እንከሎ፡ ነቲ ኣኼባ ይኹን ዋዕላ ዝካየደሉ ኣዳራሻት ብዘመናዊ መሳሪሕታት ሪከርድ ብምግባርን፡ ሕቡእ ናይ መቐድሒ መሳሪሕታት ብምውዳድ፡ ንነፍስ ወከፍ ኣባል ተቋውሞ ብደቂቕ ካብ ዝከታተሉን ንዝተዘርበ ዘረባ ጥራይ ዘይኮነ፡ ንውልቃዊ ርክባት ከይተረፈ ዝጠልፍ በዓል ስልጣን ሓደ ኢዩ።
9. **ሚኒስተር ወጻኢ ጉዳያት ኢትዮጵያ ቴድሮስ ኢድሓኖም:-** ኣቐዲሙ ሚኒስተር ጥዕና ዝነበረ ኮይኑ፡ ከም ዝበሃል እዚ 'ውን ብትውልዱ ኤርትራዊ ኢዩ ተባሂሉ ዝንገረሉ ኮይኑ፡ ኣብ'ዚ ሕጂ ኣንጻር ህዝብን ሃገርን ኤርትራ ዝካየድ ዘሎ ናይ ተጻብኦ መሰርሕ፡ ሰባት ኣብ ምምዳብን መምርሒ ስራሕ ኣብ ምሃብን ዝነጥፍ ዘሎ በዓል ስልጣን ኢዩ። ኣብ'ቲ ብዘመናዊ ናይ ኮምፕዩተር ናይ ክትዕ ባይታ ዝካየዶ Pal-talk ዝብሃል መራኽቢ ብዙሃን ኮይኑ ዘገልግል ዘሎ መካትዒ ባይታ 'ውን፡ ብመንግስቲ ኢትዮጵያ ዝተዋፈሩ ናይ ወያነ ተጋደልቲ ዝነበሩን ጽቡቕ ምልክት ናይ ኤርትራ ቻንቻ፡ ብፍላይ ናይ ኣስመራ ላህጃ ኣዘራርባ ዝጥቀሙ ቆንስላዊ ጉዳያትን፡ ኣምባሳደራትን ዝሳተፉ 'ውን ኣለዉዎም። ነዚአም ከኣ ከም ተወሳኺ ስራሕ ብቆንስላዊ ጉዳያት ኣቢሉ ይከታተሎም።
10. **ሓደ ካብ'ዚአም ኣብ ኣስመራ ቆንስላዊ ጉዳያት ኢትዮጵያ ዝነበረ ኣኸሊሉ ኣብርሃ** ዝተባህለ፡- ኣብ ኣስመራ ኣባሻውል ተወሊዱ ዝዓበዩ፡ ሕጂ ባር ከሰከሰ ተባሂላ እትጽዋዕ ዘላ ቀደም ብባር ኢትዮጵያ እትፍለጥ ዝነበረት፡ ኣብ ጎረቤት 2ይ መደበር ፖሊስ ዘላ ቡና ቤት ዋንነት ስድራ ቤቱ ምንባራ ዝፍለጥ፡ ኣብ'ዚ ሕጂ እዋን ኣብ ሕቡራት መንግስታት ኣመሪካ ቆንስላዊ ጉዳያት ኮይኑ ዝሰርሕ ዘሎ።
11. **ሃብቶም ኣብርሃ:-** ኣቐዲሙ ኣብ ሆላንድ ቆንስላዊ ኢትዮጵያ ኮይኑ ዝሰርሕ ዝነበረን፡ ናይ መላእ ኤውሮጳ ኢንተሊጀንስ ናይ ኤርትራ ኮይኑ ዝሰርሕን፡ ድሕሪ ምዕጻው ኤምባሲ ኢትዮጵያ ኣብ ነዘርላንድ፡ ኣብ'ዚ ሕጂ እዋን ኣብ ሃገረ እንግሊዝ ቆንስላዊ ወያነ ኮይኑ ዝሰርሕ ዘሎ፡ ሓደ ካብ ተሳተፍቲ Pal-talk ኮይኑ ብኣዲኡ ካብ ኤርትራ ዝውለድ ኢዩ።

ዋዕላ ኣቃቄ ኣብ ኢትዮጵያ ከካየድ እንከሎ፡ ኣብ ላዕሊ ኣስማቶም ዝጠቐስናዮም 5 ኤርትራውያን ኮምሽነራት ተባሂሎም ዝተመዘዙ ብዝመርሖም ኣኼባ፡ ኣስታት 600 ሰባት ዝተሳተፉም ኣኼባ ከካየድ እንከሎ፡ ነቲ ኣኼባ ዝመርሖ ዝነበረ ኣምሃ ደሞኒኮ 'ኳ እንተነበረ፡ እቲ ቐንዲ ኣጀንዳ ብምውጻእ ንኹሉ መዳያቱ ዝህንድሶ ዝነበረ ሚኒስተር ዜናን መራኽቢታትን ኢትዮጵያ በረኽት ስምኡን ኢዩ ነይሩ። ኣብ'ቲ ኣኼባ ዝነውሐ ግዜ ዝወሰደ ሕቶ ኹኣ፡ "ኣብ ኤርትራ በትረ ስልጣን መንግስቲ ሒዞ ዘሎ ሓይሊ፡ መን ኢዩ? ብኸመይ ከ ንግለጽ? ኣብ ዝብል ነጥቢ ኢዩ ነይሩ። ኣብ'ዚ ኹኣ እቲ መልሲ፡- ኣብ ኤርትራ ምልካዊ ስርዓት ጥራይ ዘይኮነ፡ ብሄራዊ ጭኮና እንተላይ ኢዩ ዘሎ። ስለ ዝኾነ ከኣ፡ ህዝቢ ኤርትራ ብናይ ከበሳ ክርስትያናዊ ሓይሊ፡ ብሄረ ትግርኛ ኢዩ ዝግዛእ ዘሎ። ህዝቢ ኤርትራ ኹኣ፡ ካብ'ዚ ጭኮናዚ ክገላገል እንተኾይኑ፡ ትምክሕቲ ህዝቢ ከበሳ፡ ብፍላይ ትምክሕቲ ብሄረ ትግርኛ ክርስትያን ክሰበር ኣለዎ!" ናብ ዝብል መደምታ ክበጽሑ ከም ዘለዎም ተገይሩ። ነቲ መግለጺ ንምርጓድ ከኣ፡ ገዲም ተጋዳላይ መምህር ተስፉ ዘውደን፡ ኣብ ዓዲ እንግሊዝ ዝምቐማጦም ኣቶ ሃብተማርያም ኣብርሃ ዝበሃሉ ሽማግሌን፡ ብስም ብሄረ ትግርኛን ህዝቢ ከበሳን፡ ነቶም ኣባላት ካልኣት ብሄራት ኤርትራ ዝኾኑ ተሳተፍቲ ዋዕላ ይቕረታ ክሓቱ እንከለዉ፡ ቅድሚ እዚ ኣኼባታት ዋዕላ ኣቃቄ፡ ኣቐዲሙ ብኢትዮጵያ ኣብ መቐለ ናይ'ተን ብሄራት ክሳብ ምንጻል ብዝብል ስነ ሓሳብ ወያነ ዝንቀሳቐሳ ውድባት፡-

1. ደሞክራሲያዊ ምንቅስቓስ ሓርነት ኩናማ፡
2. ደሞክራሲያዊ ምንቅስቓስ ሓርነት ዓፋር፡
3. ደሞክራሲያዊ ምንቅስቓስ ሓርነት ሳሆ፡

4. ደሞክራሲያዊ ምንቅስቃሴ ሓርነት ብሌን ዝርከባኦ: ኣብ መቐለ ኣኼባ ክካየድ እንከሎ: ነቲ ምንቅስቃሳት ብኣላይነት ወያነ: ሓደ ናይ ፕሮፈሰርነት ማዕርግ ዘለዎ ፕሮፈሰር ጆሴፍ ማግነት ዝብሃል ካናዳዊ: ብሕቶ ብሄርነት ክሳብ ምንጻልን ኣተጋባብራኡን ዝብል ሰፊሕ ኣስተምህሮ ሂቡ ነይሩ ኢዩ።

እቲ ፕሮፎሰር ጆሴፍ ማግነት ኣብ መቐለ ዝሃበ ኣስተምህሮ ኸኣ: ከም ብሓድሽ ኣብ'ቲ ኣብ ኣቃቄ ዝተኸየደ ዋዕላ ንደሞክራሲያዊ ለውጢ ብሰፊሕ ከም ዝድገም ተገይሩ። ፕሮፎሰር ጆሴፍ ማግነት ኣብ ኣስተምህሮኡ: ብሄረ ዓፋር ብመንግስቲ ኤርትራ ኣዝዮም ከም ዝተወጸዑን: ክሳብ ምጽናት ዓሌት(ጀነሳይድ) ይካየደሎም ከም ዘሎን: ካብ ኤርትራ ንክንጸሉ ኸኣ: ናይ ውድብ ሕቡራት ሃገራት ጀነቫ ኮንቨንሽን ንክንጸሉ ሕጊ ከም ዘፍቅደሎምን: ኤርትራ ኸኣ ብሰላም ንክትነባበር እንተኸይና: ብሄራት ክሳብ ምንጻል ብምፍቃድ ብፈደራሊዝም ክትምራሕ ጥራይ ከም ዘልዎ ኣስተምህሮ ክህብ እንከሎ: ብድልየት ተሳተፍቲ ዘይኮነ ናብ'ቲ ዋዕላ ኣትዩ: ብፍቓድን ትእዛዝን ኢትዮጵያ ኢዩ ናብ'ቲ ኣዳራሽ ዋዕላ ኣትዩ ንዝተዋህበ ተልእኾ ዘካየደ። ኣብ'ዚ መወዳእታ ዓመተ 2012 ከኣ: ኣብ ሽወደን ኣብ ዘካየደ ናይ ደሞክራሲያዊ ምንቅስቃሴ ሓርነት ዓፋር ዋዕላ: ንመንግስቲ ኤርትራ ኣብ ኣህጉራዊ ቤት ፍርዲ I.C.C. ክኸሶ ምጻኑን: ብሄረ ዓፋር ክሳብ ዝንጸል ከኣ ክሳብ መፈጸምታኡ ክሰርሕ ምዃኑ ገሊጹ ኣሎ።

ድሕሪ ዋዕላ ኤርትራዊ ደሞክራሲያዊ ለውጢ: ዋዕላ ናይ ምሁራት ተባሂሉ ዝተጸውዔ ኣኼባ ተኸይዱ: ናብ'ዚ ኣኼባ ምሁራት ተባሂሎም ዝተሳተፉ ብጀካ ገለ ዉሑዳት ብወለንተኣም ዘይኮነ: ብሕርያ ወያነ ኢዮም ተሳቲፎም: ኣብ'ቲ ብስም ምሁራት ዝተካየደ ዋዕላ ምሁራት ተባሂሉ ዝተጸውዔ ኣኼባ ኸኣ: ከም ሰክረታርያት ኮይና ዘካየደት ሩታ ባህታ እትብሃል መንእሰይ ዕድመ ዘለዎ ተቐማጢት ከተማ ፍራንክፈርት ጀርመን ኢያ ነይራ።

ኣብ'ቲ ናይ ምሁራት ዝተባህለ ኣኼባ ዝተላዕለ ሕቶ እንተሃልዩ: ተመሳሳሊ ናይ'ቲ ኣብ ዋዕላ ኣቃቄ ዝተካየደ ኳ እንተኾነ: ልዕሊ ኹሉ ነቲ ኣኼባ ዝቐልሶ ዝነበረ 'ውን ብተመሳሳሊ ሚኒስተር መራኸቢታት ወያነ በረኽት ስምኡን ኢዩ ነይሩ።

እዚ ብጉልባብ ምሁራት ዝተጸውዐ ዋዕላ ኸኣ: ነቲ ኣቐዲሙ ዝተካየደ ዋዕላ ንደሞክራሲያዊ ለውጢ ደገፍ ንምሃብን: ነቲ ኣብ ዋዕላ ዝተላዕለ ትምክሕቲ ከበሳ ክስበር ኣለዎ ዝብል መግለጺ: ብኤርትራውያን ምሁራት ተገምጊሙ ከም ዝተኣረመ ንምምሳልን: ነቲ ዝቐጸል ምምስራት ሃገራዊ ባይቶ ንደሞክራሲን ለውጥን ባይታ ንምምድማድን ተባሂሉ ኢዩ ተኸይዱ። ኣብ'ዚ 'ውን እቲ ኣጀንዳ ብወያነ ኢዩ ተሰናዲኡ ተዋሂቡዎም።

ቀጺሉ ዝተኸየደ መስርሕ: ንቐጻሊ ምምስራት ናይ ግዳም መንግስቲ ብዝጥዕም ኣወዳድባ ዝቐመ ሃገራዊ ባይቶ ንደሞክራሲያዊ ለውጢ ዝብሃል ኢዩ ነይሩ። ኣብ'ዚ ኣኼባ እዚ ኪኖ እቲ ኣብ ኤርትራ ዝተነድፈ ቅዋም ናይ 1997: ብመንገዲ ኢትዮጵያ ዝተኸለሰ: ንብሄራት ክሳብ ምንጻል ዝብል ዓንቀጽ 39 ናይ ወያነ ዘካተተን: ንሃይማኖታዊ እስላማዊ ምምሕዳር ዘፍቅድን ሓድሽ ቅዋምን ቻርተርን ኢዩ ንኤርትራ ተዳልዩላ።

ኣብ'ዚ ከም ቀንዲ ነቲ ኣኼባ ዝመርሖ ካብ ዝነበሩ ኣባላት ኮምሽን ዋዕላ ነበር ኣምሃ ደሞኒኮን: ዓብደልሩሕማን ጣሃን: ኣቐዲሙ ብዝተፍጥረ ምስሕሓባት: ንዳኒኤል ተወልደ ሓላፊ ዜና ኮምሽን ኮይኑ ዝሰርሐ: ብመጀመርያ ዳኒኤል ተወልደ ንዝረኣዮ ጉዳይ ኣመልኪቱ ሚስጢር ዝዓቀር ብዘይ ምዃኑን: ድሕሪ ነቲ ሓላፍነት ናይ ኮምሽን ምሓዘ: ኣብ ሆላንድ ንዝርከብ ተደናጋጺ ህግደፍ ንዝኾነ ወላዲኡ ክበጽሕ ብምምጽኡ ተደሚሩ: ናይ ህግደፍ ሰላዩ ኢዩ ብምባል ካብ ስልጣኑ ብምብራር: ካብ'ቲ ሱታፌ ኣኼባ ምምስራት ባይቶ ከባርሩዎ እንከለዉ: ንኣምሃ ደሞኒኮን: ንኹሎም 53 ኣባላት ኮምሽን

ዋዕላ ንደሞክራሲያዊ ለውጢ ዝነበሩ ኸኣ፡ ኣብ ሓዲሽ ምምስራት ኤርትራዊ ሃገራዊ ባይቶ ንደሞክራሲን ለውጥን ከም ዘይምረጹ ብምግባር፡ ኢትዮጵያ ነቶም መራሕቲ ተቐውምቲ ውድባት ኮይኖም ኣባልነት ኤርትራዊ ደሞክራሲያዊ ኪዳን ዝነበሩ ጥራይ ከም ዝኣትዉ ብምግባር፡ ብሕርያ ኢትዮጵያ ኣብ ዓዲ እንግሊዝ ዝምቐማጡ ጸጋይ ዮውሃንስ ኣብ ወንበር ከም ዝኸውን ገይራቶ።

ጸጋይ ዮውሃንስ፡- ሓደ ካብቶም ፈዳይን ናይ ተጋድሎ ሓርነት ኤርትራ ኮይኑ፡ ኣብ'ታ ብክፍሊ ኣስመራን ከባቢኣን ራዕድን ሸበራን 104 ተባሂላ እትጽዋዕ ዝነበረት ናይ ፈዳኢን ጉጅለ ኣባል ዝነበረን፡ ከሳብ'ዚ ቀረባ እዋን ምስ ዘምህረት ዮውሃንስ ጥቡቕ ዕርክነት ዝነበሮ ኢዩ።

ነዚ ኤርትራዊ ሃገራዊ ባይቶ ንደሞክራሲያዊ ለውጢ ተባሂሎ ዝጽዋዕ ዘሎ ምትእኽኻባት ከኣ፡ 34 ዝበጽሓ ፖለቲካውያን ውድባት ኢና ዝብላ ምትእኽኻባት ከጽምበረኦ እንከለዋ፡ መስፍን ሓጎስ ዘለዎ ሰልፊ ደሞክራሲ ህዝቢ ኤርትራ ግን ኣይተሳተፈን።

እዚ ከምዚ ኢሎ እንከሎ፡ ኣቐዲማ ተጋዳሊት ህዝባዊ ግምባር ሓርነት ኤርትራ ዝነበረትን፡ ኣብ ኣሃዱ 72 ተመዲባ ትሰርሕ ዝነበረት **ፎዝያ ሓሰን፡-** ሓንቲ ካብ'ተን ወደብቲ ኣካላት ናይዚ ምትእኽኻብ ዝነበረት ኢያ። ፎዝያ ሓሰን ካብ ሆላንድ ናብ ሕቡራት መንግስታት ኣሜሪካ ብምኻድ፡ ምቕማጣ ኣብ ሕቡራት መንግስታት ኣሜሪካ ዝነበረት ኢያ። ኣብ'ዚ ሕጂ እዋን ከኣ ካብ ኤርትራዊ ሃገራዊ ባይቶ ንደሞክራሲያዊ ለውጢ፡ ብጀነራል መስፍን ኣማረን በረኽት ስምኡንን ብዝተዋህባ መምርሒ፡ ምስ ገለ ሰባት ኮይና ኣባልነታ ካብ ኤርትራዊ ሃገራዊ ባይቶ ንደሞክራሲያዊ ለውጢ ሲሒባ ኣላ።

ድሕሪ ዝቐጸለ መስርሕ ምምስራት ኤርትራዊ ሃገራዊ ባይቶ ንደሞክራሲያዊ ለውጢ ናብ ስራሕ ገጹ ምስ ተበገሰ፡ ኣብ ሞንጎ ሓድሽ መሪሕነት ኤርትራዊ ሃገራዊ ባይቶ ንደሞክራሲያዊ ለውጥን፡ ነባር መሪሕነት ውድባት ዘጠቓለለ መሪሕነት ኤርትራዊ ደሞክራሲያዊ ኪዳንን ብዝተፈጥረ ናይ ስልጣን ምስሕሓብ፡ ኢትዮጵያ ነቲ ዝደለዮ ዕላማ ምክፍፋል ኤርትራውያን ስለ ዝተዓወተትሉ፡ ኣብ ሞንጎኦም ንዘጋጠመ ምስሕሓብ ሰማይ ንክዓርግ ብምግዳፍ፡ ደጊማ ብመንገዲ እዞም ዝሰዕሱ ሰባት ዋዕላ ኣኼባ ኤርትራውያን መንእሰያት ኣብ ደብረዘይቲ ጸዊዓ፡-

1. **መርየም ዑመር (ውሪጥ)** ተጋዳላት ህዝባዊ ግምባር ሓርነት ኤርትራ ዝነበረትን፡ ኣብ ማሕበር ደቂ ኣንስትዮ ኤርትራ ኣባል መሪሕነት ኮይና ዝሰርሐትን፡ ንነዊሕ እዋን ከም ክፍሊ ህዝቢ ኮይና ዘገልገለትን፡ ኣብ መወዳእታ ናብ ኣሃዱ ክፍሊ 72 ዝተመደበትን፡ ምስቶም GI3 ብምዃን ክታማ ዘነበረት፡ ስድራ ቤታ ኣብ ሸወደን ዝቐመጡ ኮይኖም ንሳ ግን ምቕማጣ ኣብ ዓዲ እንግሊዝ ዝነበረት ኢያ። መርየም ዑመር (ውሪጥ)፡ ናብ'ቲ ኣኼባ ንምስታፍ ብወለንታኣን ብናታ ወጻኢታትን ናብ ዋዕላ ኣዋሳ ዝኸደት ኮይና፡ ብመንገዲ ኣብ ሸወደን ዝምቐማጡ መሓሪ ኣብርሃም ዝተባህለ ኢያ ተረቂቓ ኮይና። ብመንገዲ መሓሪ ኣብርሃም ብዝተገብረላ ምትሕብባር ንመለስ ዜናዊ ክትረኽቦ ዝኸኣለትን፡ ኣባል ናይቲ ዝተመስረተ ባይቶ ኮይና ዘይተመርጸትን ኢያ። ይኹን ድኣ ምበር መርየም ዑመር (ውሪጥ)፡ ነቲ ኣብ ዓመተ 1993-1994 ኣብ ጋዜጣ ሓዳስ ኤርትራ ምስ ሃማደኤ ተካይዶ ዝነበረት ክትዕ፡ ሃ.ማ.ደ.ኤ. ካብ ኢድ ምትእትታው መንግስትን ግምባርን ተፈልዩ ነጻ ማሕበር ክኸውን ኣለዎ ዝብል መርገጻ ሒዙ ዝወጽእ ዝነበረ ሕታም ጋዜጣ ሓዳስ ኤርትራ፡ ቅድሓቱ ናብ መንእሰያት ብምቕራብ፡ ንገለ መንእሰያትን ገዳይም ተጋደልትን ከተእምን ዝኸኣለት ኢያ። መፋርቕታ መሓሪ ኣብርሃም

‘ውን፡ አቅዲሙ ‘ኳ አባል ኮምሽን ቀዕላ ኮይኑ እንተሰርሐ፡ ኣብ ባይቶ ግን ምስቶም 53 አባላት ኮምሽን ቀዕላ ዝተሰገገ ኢዩ።

2. **መሓሪ ኣብርሃም፡-** አቅዲሙ ኣብ ኤርትራ ኣሰናዳኢ ውልቂ ጋዜጣ መስትያት ኮይኑ ዝሰርሐን፡ ኣብ ሸወደን ከኣ ነታ ብስም ቲቪ ዘተ እትፍኖ መደበር ተለቪጅን ዘካይድ ኢዩ። መሓሪ ኣብርሃም ከም ጠባይ ናይ ገንዘብ ስሰዐ ዘለዎን፡ ዝበዝሐ እዋን ክረኦ ዝደልን፡ ንኹሉ ጉዳያት ከም ዝፈልጦ ኮይኑ ክቐርብ ዝፍትን፡ ክቱር ናይ ስልጣን ስስዕቲ ዘለዎ ኣብ ዓረት ዝብሃል ዓዲ ኣክለ ጉዳይ ዝዓዱ፡ ኣብ ኣስመራ ዝላ ባንዳ ጥልያን ተወሊዱ ዝዓበዩ፡ ኣብ እዋን ደርግ ከኣ፡ ኣብ ማርያም ግምቢ ተኣሲርም ካብ ዝነበሩን፡ ድሕሪ ነጻነት ኤርትራ ነቲ ናይ ደርግ ናይ ማእሰርቲ ጉዳያት፡ ኣብ መዓልቲ 20 ሰነ ብመንገዲ ቲቪ ኤሪ መግለጽን መብርህን ካብ ዝሃቡ ሓደ ኢዩ። መሓሪ ኣብርሃም ከም ሰብ ሓይል ተዛራባይ ኢዩ።
3. ኣቦ ወንበር ኮምሽን ቀዕላ ንደሞክራሲያዊ ለውጢ ዝነበረ **አማሃ ደሞኒኮ** ምቕማጡ ሃገረ በልጅም ንታሪኹ ብዝምልከት ልዕል ክንብል ጠቐሰዮ ኣለኹ።
4. **በረኹት ካሕሳይ፡-** ፍርቂ ጎኑ ግብጻዊ ምኻኑ ዝነገረሉ፡ ካብ ሓማሴን ዝውለድ ምቕማጡ ዓዲ እንግሊዝ ዝገበረ ኢዩ።
5. **ኻልድ ዓብዱ፡-** ኣብ ኣስመራ ተወሊዱ ዝዓበዩ ሞቆሉ ትግራዊይ ኮይኑ፡ ኣብ ዩኒቨርስቲ ኣስመራ ዝተማህረን፡ ሓደ ካብ ኣዳለውቲ ጋዜጣ ኣድማስ ዝነበረን፡ ብቐጥታ ድሕሪ ኩናት 1998 ናብ ስዕድ ዓረብ ዝኸደን፡ ብመንገዲ ስዑድ ዓረብ ኣቢሉ ናብ ሃገረ ሸወደን ብምእታው ነባርነቱ ኣብ ሸወደን ዝገበረ ኢዩ።
6. **ተኸላይ ኣብርሃ፡-** ኣብ ኣስመራ ተወሊዱ ዓብዩ ተጋዳላይ ተጋድሎ ሓርነት ኤርትራ ዝነበረን፡ ኣብ ተጋድሎ ሓርነት ኤርትራ ከም ሓኪም ቦጦሎኒ ኮይኑ ዝሰርሐ ኣባል ኮምሽን ቀዕላ ንደሞክራሲያዊ ለውጢ ዝነበረን፡ ብህዝቢ ዋላ ካብ ምምራጽ ኣባልነት ኤርትራዊ ሃገራዊ ባይቶ ንደሞክራሲን ለውጥን እንተተገለፈ፡ ብመንገዲ ስርዓት ወያነ ብሕርያ ናብቲ ኤርትራዊ ሃገራዊ ባይቶ ንደሞክራሲን ለውጥን፡ ብደረጃ መሪሕነት ዝተጸምበረን ኣብ ሕቡራት መንግስታት ኣሜሪካ ነባርነቱ ዘረጋገጸ ኢዩ።
7. **ሃይለማርያም ተስፋይ፡-** ናይ ተጋድሎ ሓርነት ኤርትራ ተጋዳላይ ኮይኑ፡ ኣብ ኣመሪካ ውድብ መስሪቱ ዝነበረ እሞ፡ ብሃንደበት ካብቲ ውድብ ወጺኦ ኣባል ኮምሽን ቀዕላ ንደሞክራሲያዊ ለውጢ ብምጃን ዝሰርሐን፡ ሕጂ ኣብ ሕቡራት መንግስታት ኣመሪካ ዝቐመጥ ዘሎ ኢዩ።
8. **ክብሮም ደብሩ፡-** ብመንገዲ ወያነ ካብ ሸም ኣልባ ናብ ካናዳ ዝኣተወ ገና መንነቱ ዘየጸረኸዎ ኢዩ።

ኣብ ዝቐጸለ መስርሕ ተሳተፍቲ ኤርትራውያን መንእሰያት ቀዕላ ደብረዘይቲ ዝነበረ መምህኒ፡ ኣብ መስርሕ ለውጢ ንምትእትታው መንግስቲ ኢትዮጵያ ኣብ ጉዳይ ኤርትራ ዝቐበሉን፡ ብግዳም ንዝመጽእ ለውጢ ዝርዕሙን፡ ህንጡይነት ለውጢ ዝደፋፍኡምን፡ ዝያዳ ኹሉ ኹሉ፡ ብመንግስቲ ኤርትራ በደል በጺሕዎም ዘማርሩ ምጃኖም ንዝተኣምነሎምን፡ ብመሰረት ኣቲ መምህኒ ብቐዓት ናይ ዝተባህሉ ኤርትራውያን መንእሰያት፡ ናይ መጓዳዝያኦምን ኩሉ ወጻኢታቶምን ብወያነ ተሸፊኑሎም ኢዮም ናብቲ ቀዕላ ንምስታፍ ከይደም።

ኣብዚ ጎስጓስ እዚ ኣባል ቤት ትምህርቲ ሰውራ ዝነበረን፡ አቅዲሙ ኣብ ኩለን ናይ ቀዕላ ኣኼባታት ዝተሳተፈን፡ ኣብ መንግስቲ ኤርትራ ብደረጃ ጋዜጤኝነት ዝሰርሐ ዝነበረ **አማኒኤል ኢያሱ** ኢዩ ሓላፍነት ናይ ምጉስጓስ ተሞህቦ ቦታ ንሱ ዝውንና ኣሰና ፋውንደሽን ዝነጥፍ ዝነበረ። **አማኒኤል ኢያሱ** ድሕሪ ምስ መለስ ዜናዊ ምርኻቡ ከም ዕሱብ ናይ ኢትዮጵያ ምጃኑ ዝተፈልጠ፡ እንተላይ ራድዮ እተመሓላልፍ www.assenna.com ኣቢሉ ብወያነ ብዝክፈሎ ዘሎ ገንዘብ፡ ክሳብ ሕጂ ዝዘንበዐ ጎስጓጎት ዘካይድ ዘሎ ኢዩ። ንሱ ጥራይ ዘይኮነ ከም መደብ ‘ውን፡ ምስቲ ኣብ ሸወደን ኮይኑ

ንኤምባሲታት ሃገረ ኤርትራ ብሓይልን ጎነጽን ከተጥቅቡ ኣለኩም፡ ኤምባሲታት ኤርትራን ትካላቱን ብሓዊ ከተቃጽሉ ኣለኩም እናበለ ዓቢ ጎስጓስ ዘካይድ ዝነበረን ዘሎ፡ ኣብ 1980 ናብ ህዝባዊ ግምባር ሓርነት ኤርትራ ዝተሰለፈ፡ ሞባቆሉ ትግራዊይ ዝኾነ በርሀ ተኪኤ ደስታ ዝተባህለ ብናይ ብርሃኒ ስም pilot-104 ዝፍለጥ ድሕሪ ካብ ውድብ ምጥያሱ፡ ኣብ ሲነማ ኩሮቾ-ሮሳ ከም ዋርድያ ተቐጺሩ ዝሰርሕ ዝነበረን፡ ኣብ'ዚ እዋንዚ ቀንዲ ኣባል ስለያ ወያነ ብምዃን ዝነጥፍ ዘሎ፡ ብድምጺ ኣብ ዝተቐድሐ መግለጺኡ ኣብ ህዝባዊ ግምባር ሓርነት ኤርትራ ዝተቐለሰ ደቂ ኣንስትዮ ተጋደልቲ፡ ከም ናይ Sመርወዩ ስምዒታቶም የገልግላ ብምንባረን፡ ባዕሉ ንሱ ውን ብትእዛዝ መሪሕነት ህዝባዊ ግምባር ሓርነት ኤርትራ፡ መድሃኒት እንዳሃብ ንግላዊ መርወዩ ስምዒቱ ይጥቀመሉን ከምዝነበረ ዝሓበረ ኢዩ። ኣብ መደባት ራድዮ ኣሰና ኣቕሪቡ ዘጋውሑን ዘተዓባበዩን ኢዩ።

በርሀ ተኪኤ፡ እዚ ኹሉ ናይ ጸለመን ፕሮፕጋንዳን መስርሕ ከካይድ እንክሎ፡ ከም ኣባል ስለያ ወያነ መጠን ብቐንዱ ብወያነ ንዝተዋህቦ ትእዛዛት እኚ ዘተግብር እንተነበረ፡ ከም ተወሳኺ ነዳዲ ኮይኖም ዘረሳሰንዎን ከም ሓቀኛ ብምምሳል ዘተባብዕዎን ቀንዲ ኣባላት ህዝባዊ ግምባር ካብ ዝነበሩ ማለት፡-

1. **ረዲእ መሓሪ** (ኣለና) ኣባል ማሕበር ስንኩሳን ኩናት ኤርትራ ኮይኑ ኣብ ባረንቱ ኣብ ንግዲ ተዋፊሩ ዝነበረ፡ ኣብ ካናዳ ዝቐመጥ ረዲእ መሓሪ ኣብ ኢትዮጵያ ብምኻድ ሓደ ውድብ ከምስርት ኪኢሉ ዘሎ ኢዩ። ነቲ ብኹምራ ድርዳራት ተባህለ ብዝብል ቃላት ዝተለቐቐበ ጽሑፋቱ ከም መጽሓፍ ገይሩ ብምስናድ፡ ብወያነ ኣድናቕት ዝረኸበ ረዲእ መሓሪ፡ ብሱታፌ **ኣበድ ተስፋይን፡ ሃይለ ተኪኤን** ግምባር ዓደቦ ዝብል ስያሜ ዝሓዘ ውድብ ከምስርቱ እንክለወ፡ ሃይለ ተኪኤ ተጋዳላይ ተጋድሎ ሓርነት ኤርትራን፡ ኣብ ገለ እዋን ድሕሪ ናይ ተጋድሎ ሓርነት ኤርትራ ካብ ሜዳ ኤርትራ ምውጻእ ከኣ፡ ከም ኣባል ህዝባዊ ግምባር ሓርነት ኤርትራ ኮይኑ ዝሰርሐን ይርከብዎም።

ኣብ ደብረዘይቲ ዋዕላ ኤርትራውያን መንእሰያት ንምክያድ ይሕሰበሉ ኣብ ዝነበረ ህሞት፡ ማዕረ ማዕሪኡ ኣብ ሕቡራት መንግስታት ኣሜሪካ ዝርከቡ መንእሰያት ኤርትራ፡ ካብ ምትእትታው ናይ ግዳም ሓይሊ ነጻ ዝኾነ፡ ንኣካይዳ መንግስቲ ኢትዮጵያ ዝነቅፍን፡ ኣብ ኤርትራ ንዘሎ ኣሰራርሓ ብኤርትራዊ ዓቕሚ ጥራይ ክእረም፡ ወይ ክዕረ ከም ዘለዎ ዝኣምንን፡ ንውሽጣዊ ጉዳይ ኤርትራ፡ ንኤርትራውያን ጥራይ ክሕደግ ከም ዘለዎ ዘንጸባርቑ ዋዕላ፡ ብናቶም ወጻኢታት ብምሽፋን፡ ኣቐዲሞም ካብ ምትእትታው ግዳማዊ ሓይሊ ነጻ ዝኾነ፡ ኤርትራዊ ዋዕላ ኣካይዶም ኢዮም።

ኣብ ተመሳሳሊ እዋን፡ ብገለ ኤርትራውያን ሃገራውያን፡ ኣብ ሸወደን ኣንጻር እቲ ወያነ ኣብ ደብረዘይቲ ኸካይዶ ዝውጥኖ ዝነበረ ዋዕላ መንእሰያት ኤርትራ፡ ኣሰር ናይቲ ኣብ ሕቡራት መንግስታት ኣሜሪካ ዝተኻየደ ናጻ ዋዕላ ኤርትራውያን ብምኽታል፡ ብናቶም ወጻኢታት ንምክያድ ኣብ ዝምድብሉ ዝነበሩ እዋን፡ ወያነ፡ ነቲ ኣብ ሞንጎ ኤርትራዊ ሕብረተ-ሰብ፡ ብፍላይ ከኣ፡ ኣብ'ቲ ብዕድመን ተሞክሮን በሲሉ ኢዩ ዝብሃል ቀዳማይ ወለዶ ንዘሳወሮ ናይ ምትፍናንን፡ ምዝራግን፡ ምብትታንን ሓድነት ህዝቢ ኤርትራ፡ ብዝያዳ መሊሱ ናብ መንእሰያት ኤርትራ ከም ዝልሕም ንምግባር ብዝጥዕም መንገዱ፡ ምሁራት ኤርትራውያን ኢሉ ዝሰመዮም ከም በዓል ኣብ ሕቡራት መንግስታት ኣሜሪካ ዝምቐማጡ ዮሴፍ ገብሪህይወት ዝሓመሰሉ ጸይቀ ዕሉላት ኣዳኸርቲ ከተዋፍር ጀሚራ።

ዮሴፍ ገብሪህይወት፡- ኣብ መንደፊራ ተወሊዱ ዝዓበየን፡ ኣብ ቤት ትምህርቲ ሳንጀርጆ ዝተማህረን፡ ድሕሪ ናብ ባዕድ-ማርያም ካልኣይ ብርኪ-ትምህርቲ ዩኒቨርሲቲ ኣዲስ ኣበባ ምኻዱ፡ ብመምህርነት ተቐጺሩ ኣብ ከተማ ዓሰብ ከም መምህር ተመዲቡ እናሰርሐ እንክሎ ንስርዓት ደርጊ ገዲፉ፡ ብሱዳን ኣቢሉ ናብ ሕቡራት መንግስታት ኣሜሪካ ዝፈለሰን፡ ነጻነት

ኤርትራ ዘይቅበልን፡ ንክውንነት ምምጻእ ነጻነት ኤርትራ ኣብ ናይ 60ታት ወለዶ እእመሮ ኣብ ኣስመራ ኮይኖም ኣብ ሓንጎሎም ዝሰኣልዎ ናይ ደቀ ኣስመራ ኤርትራ ኢሉ ዝሓምን፡ ኣብ ልዕሊ ህዝብን ሃገርን ኤርትራ ክቱር ንዕቀት ዘለዎን፡ ኣብ ኤርትራ ዝህሉ መንግስቲ ኣብ ትሕቲ ዝኾነ ይኹን ኩነት፡ ብዘይካ ብናይ ጎረባብቲ ሓይሊ፡ ወይ ከኣ፡ ብሓያላን መንግስታት ብኻልእ ክሰግር ዘይከኣልን፡ ቀጻልነት ኤርትራ ንምርግጋጽ ከኣ፡ ኤርትራ ነቲ ኣቐዲሞም ስርዓታት ኢትዮጵያ ኣብ ልዕሊ ህዝቢ ኤርትራ ዝፈጸምዎ ገበናትን ግፍዕታትን፡ **(ዮሴፍ ገብሪህይወት ግን በደላት ኢዩ ዝብሎ)**፡ ኣሪምካ ናብ ንቡር ምምላስ ኢዩ ዘዋጽእ ኢሉ ኣብ ውሽጢ ኤርትራውያን ጎስጓስ ዘካይድ ዘሎ ዓብን ቀንድን ጽላሎት ናይ ወያነ ኢዩ። ናይ'ዚ ግናይ ኣመለኻኽታኡ መበገሲ ኸኣ፡ ኣብ ትዕዛብቲ የኣቲኻ ክትግምግም እንክለኻ፡ ምስቲ ምሁር ኢዩ ኢሉ ንነብሱ ዝውድባን፡ ድሕሪ ነጻነት ኤርትራ ኸኣ፡ ንኸልተ ግዜ ናብ ኣስመራ በጺሑ ዝሓሰበ ውልቃዊ መደባት ስለ ዘይሰለጠን፡ ኣብ ዕድሚኡ ኸኣ ንኤርትራ ኣብ እዋን ቃልሲ ይኹን፡ ድሕሪ ነጻነት ዘበርከተላ ጉዳይ ስለ ዘየለ፡ ኣብ ታሪኹ ካብ ዝሰረጸ ነብሰ ምትሓት ዝምንጩ ጽልኡ ዝነቅል ኢዩ።

ኣብ'ዚ ሕጂ እዋን ከኣ፡ ዮሴፍ ገብሪህይወት ነታ ተስፋልደት ኣለም መሓረና መስሪትዎ ዝነበረ www.asmarino.com ከም ኣማሓዳሪኣ ብምጃን፡ ኣብ'ታ መርቡብ ሓበሬታ ካብ'ቲ ናይ ቅድሚ ሕጂ ብተስፋልደት ኣለም መሓረና ዝቐርብ ዝነበረ ቅርጹው መደባት፡ ብዝኸፍኦ መልክዑ ኣንጻር ህዝብን ሃገርን ኤርትራ ዝሰርሕ ዘሎ ኢዩ። ተስፋልደት ኣለም መሓረና፡ ኣንጻር መንስግቲ ኤርትራ መበገሲ ተቃዋሞኡ፡ መንግስቲ ኤርትራ ነቲ ብስም ዋይት ሆቴል ዝፍለጥ ኣብ ድሕሪ ቤት ጽሕፈት ፕረዚደንት ዝርከብ ትካሎም ሕጂ ሃገራዊ ድሕነት ሒዞም ዘለዉ፡ ስለ ዘይተዋህበና ካብ ዝብል መበገሲ ኢዩ። ተስፋልደት ኣለም መሓረና ኣብ'ዚ ሕጂ እዋን ከኣ፡ ድሕሪ ቀዳመይቲ በዓልቲ ቤቱ ካብ'ዛ ዓለም ብምት ምፍላይ፡ ኣብ ኤርትራ ኣብ ማእሰርቲ ንዝነበረት ኣማኒት ሃይማኖት ጴጥጤ ኮስታል ዝኾነት ዘማሪት ሄለን ብርሃነ ምስ ተመርዓዉ፡ ካብ ንጥፊታቱ ብምዝሓሉ ኢዩ ነዛ መርቡብ ሓበሬታ ንዮሴፍ ገብሪህይወት ክረክቦ ዝወሰነ።

ወያነ ከም መደባ ብመንገዲ መርየም ዑመር (ውሪጥ)ን መሓሪ ኣብርሃምን፡ ልዕል ክብል ዝጠቐስናዮም ተሓባበርቶምን ብዘዋፈረቶ ናይ ሕርያ መደብ፡ ኣስታት 200 ዝኾኑ ኣብ ዝተፈላለዩ ኩርናዓት ዓለም ዝቐመጡ ኤርትራውያን መንእሰያት ብምዕዳም፡ ኣብ ደብረዘይቲ ዋዕላ ከተካይደሎም እንክላ፡ ቻል-ንቻሉ ንስኻትኩም ሓደሽቲ ወለዶ ኢኹም፡ ነዚ ኹሉ ኣብ ኤርትራ ዘሎ ጸገማት ንምቕራፍ ድማ፡ ዝያዳ ሓላፍነት ናባኹም ኢዩ። ነዚ ኤርትራዊ ደምክራሲያዊ ኪዳን ይኹን፡ ንኤርትራዊ ሃገራዊ ባይቶ ንደምክራሲያዊ ለውጢ ተዋሂቡዎም ዘሎ ስልጣን፡ ኣብ ኤርትራ ለውጢ ንምምጻእ እቲ ዝበለጸ ኣሰራርዓን ውደባን ናባኹም ኢዩ ብምባል፡ ካብ'ቲ ንመጽናዕትን ሓደ ናይ ሓይሊ-ዕማም ንምውጻእ ኢሎም ክምእዝንዎ ዝሓሰቡ ዋዕላ፡ ብመንገዲ ጀነራል መስፍን ኣማረን፡ ኣባይ ጸሃየን መምርሒ ተዋሂቡዎን ዝጸንሐ **ፎዝያ ሑሴንን** መርየም ዑመር (ውሪጥ)ን፡ ኣብ ዋዕላ ደብረዘይቲ ሓደ ኢትዮጵያ እትቆጸጸር ብስም ናይ መንእሰይ ሓይሊ ዝፍለጥ ውደባ ከተታኢታቱ እንክላ፡ ወያነ ኣቐዲማ ካብ ሸም-ኣልባ ናብ ሕቡራት መንግስታት ኣሜሪካ ዘእተወቶ **ተስፋ ኣጽብሃ** ዝተባህለ መንእሰይ፡ ናይ PH ዲግሪ ማዕርግ ትምህርቱ ኣቐሪጹ፡ ብወለንታኡ ምሉእ ግዜ ሂቡ ነቲ ናይ መንእሰያት ምንቅስቓስ ከመርሖ ምኻኑ ብምንጻር፡ ነቲ ወያነ ባዕላ እትዝውሮ ናይ መንእሰያት ኤርትራ ምንቅስቓስ ዕላዊ ገይራቶ።

ወያነ፡ ነቲ ባዕላ ጠኒሳ ዝሓረሰቶ ምንቅስቓስ መንእሰያት ኤርትራ፡ ናታ ኢድ ከም ዘይብሉ ንኸተምስል፡ ናይ ፍሉጣት ኤርትራውያን ባርኹት ንኸህልዎ ብማለት፡ ንውሱናት መራሕቲ ናይ'ቲ ምንቅስቓስ ምስ ኣምባሳደር ኤርትራ ኣብ ሕቡራት መንግስታት ኣሜሪካ ዝነበረን ሕጂ ኣብ ውድብ ሕቡራት ሃገራት ዝሰርሕ ዘሎ ገዲም ተጋዳላይ **ሃይለ መንቆርዮስ** ከም ዝራኸቡን፡ ናቱ ተሞክሮ ከም ዘቐሰሞምን ብምግባር ብመንገዲ ኣምባሳደር ሃይለ መንቆርዮስ ከም ዲፕሎማት ናይ ውድብ ሕቡራት ሃገራት ዘድሊ ሓገዝ ከም ዝገበረሎም፡ ሎሚ ኣብ ኤርትራ ንዝመጸእ ለውጢ ተስፋ ኤርትራ ንሳቶም

ምዃኖም ብምንጻር፡ ኣብ ዝተፈለለ እዋን ካብ ደሞዘይን፡ ካብ ናይ ስራሕ ኣበልን ዘጠራቕምኩም ዝበሎ፡ ናይ \$250,000 (ክልተ ሚእትን ሓምሳን ሺሕ ዶላር ኣሜሪካ) ወፊያ ብምግባር፡ ኣብ ሃገረ እንግሊዝ ብዝምቕማጡ ኢሲያስ ጸጋይ ዝቆጸጸር ኣብ ሕሳብ ናይ'ቲ ምንቅስቓስ ከምዝኣቱ ገይሩ ኣሎ።

ኢሲያስ ጸጋይ፡- ብእንዳ ኣቡኡ ካብ ሰራዮ ድባርዋ ገዛ ላምዛ ኮይኑ፡ ብእንዳ ኣዲኡ ካብ ኣከለ ጉዛይ ድግሳ ኢዩ ዝውለድ። ናይ'ቲ ኣብ ትግራይ ዝመደበሩ EMDJ ዝበሃል ዕጡቕ ሓይሊ፡ ከም ናይ ወጺኢ ዝምድናታት ሓላፊ ኮይኑ ዝሰርሕን፡ ኣብ ኤርትራዊ ሃገራዊ ባይቶ ንደሞክራሲያዊ ለውጢ ኣባል ባይቶን ሓደ ካብ ፈጸምቲ ኮይኑ ዝተመዘዘን፡ ኣብ'ዚ ሕጂ እዋን፡ ኣብ'ቲ ካብ ዕለት 27 ወርሒ 12 2012 ኣብ ስዊዘርላንድን በልጅም፡ ብላዕለዎት ሰበ ስልጣን ወያነ ዝካየድ ዘሎ ኣንጻር ኤርትራን ህዝባን ዝቐንጠ ኣዕናዊ ስጉምቲ፡ ከም ቀንዲ ተዋሳኢ ኮይኑ ዝሳተፍ ዘሎን፡ ኣብ ሓንቲ ካብተን **“ዓባይቲ ኮቪባት”** ኤርትራ ተባሂሉ ሚስጢራዊ ስም ተዋሂቡዎን ዘሎ ከተማታት ኤርትራ፡ ኣዕናዊ ተግባራት ክፍጸሙ ምዃኖም መምርሒ ካብ ዝተቐበሉ ኣኼቤኛታት ሓደ ኢዩ ።

ኩነታት ብኸምዚ እንዳቐጸለ እንከሎ፡ ብስም ኣለና ዝብል ናይ ብርዒ ስም ኣብ መርበብ ሓበሬታት ዝጽሕፍ ዝነበረ **ረዲእ መሓራ**፡ ኣብ ከባቢ ካርነሽም ዝዓዱ ኣብ 1974 ናብ ህዝባዊ ግምባር ዝተሰለፈን፡ ኣብ ኢደ ስርሓት ተመዲቡ ዝተጋደለን፡ ድሕሪ ነጻነት ኣብ ማሕበር ስንኩላን ኩናት ኤርትራ ተጠርኒፉ፡ ንግዳዊ ዋኒኑ ዘካይድ ዝነበረን፡ ኣብ ጋዜጣ ሓዳስ ኤርትራ መደብ ህዝብን ፖሊስን፡ **(ንእምኒ ናብ ወርቂ ክቐይር ዝፈተነ ጉዳመኛ ነጋዳይ)** ብዝብል ኣርእሰቲ፡ ንስእሉ ብምስናይ ኣቐራባቶ ዝነበረት፡ ሕጂ ኣብ ካናዳ ዝቐመጥ ዘሎ፡ ምስ ኣበድ ተስፋይ ብምዃን፡ **ኣበድ ተስፋይ** ሓደ ካብቶም ገዳይም ተጋደልቲ ኮይኑ፡ ንንውሕ ዝበለ ዓመታት ንጨንፈር ኢደ ስርሓት ዝመርሐን፡ ደሓር ካብ ኢደ ስርሓት ናብ ክፍሊ ህዝቢ ዝተቐየረን፡ ኣብ ድሕሪ ነጻነት ኣማሓዳሪ ፋብሪካ ሳቡናን ከተማ መንደፈራ ዝነበረን፡ ኣብ መወዳእታ እዋን ከኣ ኣማሓዳሪ ናይ ሓንቲ ንኡስ ዞባ ከተማ ኣስመራ ዝነበረን፡ ሕጂ ኣብ ሆላንድ ከተማ ሮተርዳም ዝቐመጥ ዘሎ ብምዃን፡ **ምንቅስቓስ ግምባር ዓደቦ** ዝመስረቱ ኢዮም።

ብዘይካ ረዲእ መሓርን ኣበድ ተስፋይ፡ ኣብ ምስራታ ምንቅስቓስ ግምባር ዓደቦ ካብ ዝተሳተፉ ሓደ፡ ሃይለ ተኪኤ ኢዩ። **ሃይለ ተኪኤ**፡ ምቕማጡ ሃገረ ጀርመን ኮይኑ፡ ቅድሚ ምዕጻው መዓስከር ኣሜርካ ኣብ ጀርመን፡ ኣብ'ቲ ወትሃደራዊ መዓስከር ዝሰርሕ ዝነበረ ገዲም ተጋዳላይ ተጋድሎ ሓርነት ኤርትራ ዝነበረን፡ ድሕሪ ተጋድሎ ሓርነት ኤርትራ ካብ ሜዳ ኤርትራ ምውጽኡ፡ ኣብ ገለ እዋን ምስ ህዝባዊ ግምባር ሓርነት ኤርትራ ዝሰርሐ፡ ነቲ ምስ ስሙር ውድብ ናብ ኤርትራ ዝኣተወ፡ ኣብ ክፍላ 2002 ዝተኣሰረ **ንእምን ተኪኤ** ሓዉ ኮይኑ፡ ኣብ ምንቅስቓስ ግምባር ዓደቦ ከም ሓላፊ ስለያን ምክትታል ኮይኑ ተመዲቡ ዝነበረ ኣባል መሪሕነት ኮይኑ ሃይለ ተኪኤ፡ ንነብሱ ከም ቀንዲ ኣባል ስለያ ሃገራዊ ድሕነት ገይሩ ዝቐጸሩን፡ ኣባል ሃገራዊ ድሕነት ምዃኑ ኸኣ ብዘይሕብእብእ ዓው ኢሉ ብምዝራብ ዝጀሃረሉን፡ ክሳብ እዚ ቀረባ እዋን፡ ናይ ቀረባ ዓርኪ ዘምህረት ዮውሃንስ ምዃኑ ዝነገረሉ፡ ድሕሪ ናይ 3 ወርሒ ዕድመ ምስራታ ምንቅስቓስ ግምባር ዓደቦ ካብቲ ምንቅስቓስ ዝተባረረ፡ ኣብዚ ሕጂ እዋን ናብ ኢትዮጵያ ድሕሪ ምዃዱ ብመንገዲ ወያነ፡ **ሃይለ ተኪኤን ሕሩይ ተድላ ባይሩን** ዘካይዱ ናይ ኣማኢት ኣሸሓት ናይ ሰሊጥ ንግዲ ሕርሻ፡ ንመሳሰሊ ምንቅስቓስ ኣንጻር ተጽብኦ ኤርትራ ብዝብል ዕላማ ተፈቐድሎም፡ ሎሚ ኣብ ኢትዮጵያ ኮይኖም ንግዳዊ ንጥፈታት ጀሚሮም ካብ ዘለዉ ሓለፋ ዘለዎም ጽላሎት ኢዮም።

ወያነ ኹሉ መደባቱ ብዋጋ ገንሽል ናይ ኤርትራ ዕድመ ስልጣኑ ብምንዋሕ፡ ካብ ሕጂ ብዘለማምዶም ዘሎ ብምስሉ ንዝሰርሐም ጽላሎት ኣቢሉ ኸኣ፡ ኣፍደገ ባሕሪ ንምርካብ ካብ ዘለዎ ጥሙሕ፡ ሕጂ ውን፡ ድሕሪ እቲ ናይ ደብረዘይቲ ናይ

መንግስታዊ ተቋማት አካባቢ ተቆጣጣሪ አብ ዕውልዎል ምእታው፡ እነሆ ኸኣ ሕጂ፡ ካብ ዕለት 27 ወርሒ 12 2012 ክሳብ 29 ወርሒ 12 2012 ኣብ ስዊዘርላንድ ዝጀመሮ፡ ኣኼባ ኣብ በልጅም ብምቕጻል፡ ኣብ በልጅም ከኣ ካብ ዕለት 02 ወርሒ 01 2013 ክሳብ 19-01-2013 ኣብ ኣኼባ ተጻሚዱ ዝጸንሐ ወያነ፡ ኣብ'ዚ ዝስዕብ መደምደምታ በጺሑ ኣሎ።

ነቲ ኣኼባ ዝመርሖ ዘሎ በዓል ስልጣን ወያነ፡ ሓዲ ካብ'ቶም ላዕሊዎት ናይ ጸገታ ሓለፍቲ ኮይኑ፡ **ገብረሃንስ ዝብሃል** ናይ ኮሎኔል ማዕርግ ዘለዎ ኢዩ። ንሱ ኣብ'ቲ ኣኼባ ከም ዝገለጸ፡ ኣብ'ዚ ቐረባ እዋን ኣብ ልዕሊ መንግስትን ሃገርን ኤርትራ፡ ብፍላይ ኣብ **ሓንቲ ካብተን ዓባይቲ ኮቪባት** ናይታ ሃገር፡ ነቲ ስርዓት ንዕርብቱ ዘውሰዶ ስጉምቲ ከውሰድ ኢዩ። ንስኻትኩም ከኣ ነዚ መደብ ድልዎት ብምኻን ንመሳርዕ መንግስቲ ሃገር ቦታታት ኣመራርሓ ኣካላት ክትመልኡ ኢኹም ኣብ'ዚ መዳይ እዚ፡ ናይ'ዚ ብሕጂ ዝቐውም መንግስቲ ዋናታቱ ንስኹም ኢኹም። ይኹን ድኣ ምበር፡ ነዚ ሓድሽ እንስይም ዘለና መንግስቲ፡ ብላዕሊ ኮይናም ክመርሖ ሓዲናም ዘለና፡ **አስመላሽ ዮውሃንስን ልኡል ጋይምን** ኢዮም ክብል፡ ነቶም ቀንዲ እሙናት ኣባላት ናይቲ ሕቡእ ምንቕስቕስ ሓበሬታ ብምሃብ ኣስተምህሮ ሂቡ። ኣብ'ቲ ስቱር ኣኼባ ካብ ዝተሳተፉ እሙናት ዓለውተኛታት ጽላሎት ወያነ ኸኣ፡ እዞም ዝስዕቡ ኢዮም፡-

አስመላሽ

1. **በረኸት ካሕሳይ**፡- ግብጻዊ መብቆል ከም ዘለዎ ዝንገረሉ፡ ካብ ሓማሴን ዝውለድ ምቕማጡ ዓዲ እንግሊዝ።
2. **ኢሲዮስ ጸጋይ**፡- ኣስመራ ተወሊዱ ዝዓበየ ኮይኑ፡ ዓዱ ድባሩዎ። ብእንዳ እዲኡ ከኣ ካብ ድግሳ ዝውለድ ምቕማጡ ዓዲ እንግሊዝ።
3. **ብንያም**፡- ሸም ኣቦኡ ኣይረኸብከዎን፡ ኮይኑ ግን ተጋዳላይ ህዝባዊ ግምባር ኣባል ከቢድ ብረት መከናይዝድ ዝነበረ ኢዩ፡ ሕጂ ናይ PHD ትምህርቱ ዝቐጸል ዘሎ ምቕማጡ ዓዲ እንግሊዝ።
4. **ረድኢ**፡- ካብ ብሄረ ብሌን ዝውለድ ኮይኑ፡ ኣብ ከረን ተወሊዱ ዝዓበየ ብኣዲኡ ኢትዮጵያዊ ኮይኑ፡ ጓል ሓትንኡ እትብጽሖ ንሃብቶም ኣብርሃ ዝተባህለ ኣብ ዓዲ እንግሊዝ ዝርከብ ላዕሊዎይ በዓል ስልጣን ኢትዮጵያ ሓላፊ ቐንስላዊ ጉዳያት በዓልቲ ቤቱ ኢዩ ምቕማጡ ዓዲ እንግሊዝ።
5. **ዶክተር ምሕረተኣብ በላይ**፡- ኣቐዲሙ ኣብ ዊሃ ተኣሲሩ ከም ዝነበረ ዝዝረበሉ፡ ቅድሚ 2001 ኣብ ሚኒስትሪ ሃብቲ ዓሳ ዝሰሪሕ ዝነበረ፡ ምቕማጡ ሕቡራት መንግስታት ኣመሪካ ኢዩ።
6. **ዓብዱሰላም ኣል-አሚን**፡- ኣብ ከተማ ኣስመራ ኣኸርያ ተወሊዱ ዝዓበየ ኮይኑ፡ ኣብ ኣኼባ በልጅም ክመጽእ እንከሎ፡ **ብናይ ኢትዮጵያ ዲፕሎማት ፓስፖርት ካሕሱ ሃይለሚካኤል** ዝብል ስም ሓዙ ዝመጸ፡ ምቕማጡ ኣብ ሱዳን ኮይኑ ናይ ኤርትራ ፓስፖርት ዘለዎ ኢዩ።
7. **ዶክተር ናት ባህታ**፡- ጓል 3 ዓመት እንከላ ናብ ሃገረ ጀርመን ፍራንክፈርት ምስ ስድራኣ ዝኣተወት ኮይና፡ ኣብ ዝተኻየደ ዋዕላ ናይ ኣዲስ ኣበባን ናይ ምሁራት ዋዕላን ከም ሰክረታርያት ኮይና ዝመርሖት፡ ናብ ጉዳይ ፖለቲካ ኤርትራ ካብ ናይ ስድራኣ ብዝተሓዘቶ ናይ ተጋዳሎ ሓርነት ኤርትራ መስመር ብምብጋስ፡ ኣብ ልዕሊ ህዝባዊ ግምባር ሓርነት ኤርትራ ክቱር ጽልኢ ዘለዎ፡ ኣብ ሃገረ ጀርመን ፍራንክፈርት እትቐመጥ መንእሰይ ኢዩ።
8. **ዶክተር ዳኒኤል ረዘነ**፡- ኣብ 2001 ኣብ ቤት ፍርዲ ዞባ ማእከል ከም ዳኛ ኮይኑ ዝሰርሖ ዝነበረን፡ ኣብ ዩኒቨርስቲ ኣስመራ ናይ ሕጊ ትምህርቲ ዝወሰደን፡ ብመንግስቲ ኤርትራ ናይ ዝለዓለ ደረጃ ትምህርቲ ንምቕጻል ብማህደረ ትምህርቲ ካብ'ቶም ናብ ደቡብ ኣፍሪቃ ዝተላእኩ እዮም፡ ንመንግስቲ ገዲፎም ካብ ዝተረፉ ሓዲ ኮይኑ፡ ኣብ'ዚ ሕጂ እዋን ምስ ሓንቲ ኣብ በልጅም ዝመደበሩ፡ **Dr. Mirjam van Reizen** ዝተባህለት ሆላንዳዊት፡ ኣብ European External Policy Advisors (EEPA) ዝተባህለ NGO ኣብ ጉዳያት ኤርትራ፡ ከም ናይ ኣማኻርን

ናይ መጽናዕቲ ኪኢላን ብምዃን፡ ዝሰርሕ ዘሎ ኣብ'ዚ ሕጂ እዋን ኣብ መንተንሃይም ብግዝያውነት ፕሮጀክት ሒዙ ዝቐመጥ ዘሎ ኢዩ።

9. **ብርሃነ ተስፋ-ዝጊ**- ኣቐዲሙ ኣብ'ቲ ብሰመረ ከሰተ ፕረዚደንት ማሕበር ተማሃሮ ዩኒቨርሲቲ ኣስመራ ነበር ዝመስረቶ ምንቅስቓስ ኣባል መሪሕነት ዝነበረን፡ ኣብ ሸወደን ንዛቲ ዓመታት ዝተቐመጠ ኢዩ።

ብዘይካ እዚኣቶም ክልተ ሰበ ስልጣን ኤርትራ ምዃኖም ዝተፈልጡ ንግዚኡ ምሉእ ኣስማትም ምሕባር ኣብ መራኸቢ ቡዙሃን ኣድላይነት ስለ ዘይብሉ ወያነ ኣሰሊኹ ብዝለኣኹም CDM ዝተባህለ ኤለትሮኒካዊ ናይ መራኸቢ መስመር skype ብምጥቃም፡ ካብ ኢርትራ ብምስታፍ ብመጸውዒ ኮድ ኣስመራ 1 ን ኣስመራ 2 ን ዝብል መጸውዒ ተጠቐሞም፡ ክልቲኦም ኣብ'ቲ ብናይ ነዊሕ ርሕቀት ርክብ skype ኣብ'ቲ ኣኼባ ናይ በልጁም ተሳቲፎም ኢዮም።

ኣብ'ቲ ዝተኻየደ ኣኼባ፡ ብዘይካ ኮሎኔል ገብረሃንስ፡ ሚኒስተር ወጻኢ ጉዳያት ኢትዮጵያ **ቴድሮስ ገብረኪዳን**፡ ኣብ ኤርትራ ናይ ዝተከል ስርዓትን ኣቐውማኡን፡ ብቪድዮ ኮንፈረንስ ኣብ ዓዲ እንግሊዝ ኮይኑ ኣስተምህሮ ክህበም እንከሎ፡ **ልኡል ጋይም** ከኣ፡ ውደባን ኣሰራርዓኡን ብዝምልከት፡ ብskype ካብ ኢትዮጵያ ኣስተምህሮ ሂቡ። እቲ ብመጸውዒ ኮድ ኣስመራ 1 ኢሉ ካብ ኤርትራ ዝተሳተፈ ኹኣ፡ ህልዊ ኩነታት ኤርትራ ብዝምልከት ሰፊሕ ሙብርሂ ሂቡ።

እዚ ርክብ 'ዚ ኣብ'ቲ ኣብ በልጁም ዝካየድ ዝነበረ ኣኼባ ካብ ዕለት 02-01-2013 ዝጀመረ ኢዩ ተኻይዱ። እቲ ኣኼባ ኣብ ሆቴል ዘይኮነ ኣብ ሓደ ጌሳት ሃውስ ናይ ማሕበራት ኢዩ ተኻይዱ። ዕለተ ርክብ ኹኣ ኣብ ዕለት 04-01-2013 ካብ ሰዓት 19:00 ድሕሪ ቐትሪ ከሰብ ሰዓት 22:30 ተኻይዱ።

ብዕለት 05-01-2013 ኣብ'ቲ ዝተኻየደ ኣኼባ፡ ብሓላፊ ክፍሊ ጸጥታ ኮሎኔል ገብረሃንስ ንውሽጣዊ ኩነታት ናይቶም ተሳተፍትን ህልዊ ዝምድናታቶምን ብዝምልከት ሰፊሕ ኣስተምህሮ ክህብ እንከሎ፡ ካብ'ቲ ኣቐዲሙ ዝተኻየደሉ ቦታ ኣብ ኣንትሮፕን ዝብሃል ኣብ በልጁም ዝርከብ ሆተል ኢዩ ተኻይዱ። ንሱ ኣብ መደርኡ ድሕሪ ሕጂ ሃገራዊ ባይቶ ንደሞክራሲያዊ ለውጢ ዝብሃል ይኹን፡ ኤርትራዊ ደሞክራሲያዊ ኪዳን ኣሎ ኢሎም ክሓሰቡ ከም ዘይብሎምን፡ ኣብ ኤርትራ ኣብ ዝካየድ ለውጢ ብቐጥታ ነቲ መንግስታዊ መሳርዕ፡ እዞም ብሕቡእ ሚስጥራዊ ኩነታት ዝተኣኻኹዎ ዘለዉ ከም ዝመርሖን ከም ዝቆጸሩዎን ኢዩ ኣብሪሂሎም። ነዚ ብመርትዖ ኣሰንዩ ክገልጽ እንከሎ ኹኣ፡ ብድሕሪ ሕጂ ዝካየድ ካብ'ዚ ምትእኻኻብ ናይ ሕጂ ወጻኢ ዝግበር ፖለቲካዊ ምንቅስቓስ ባይታ ከም ዘይብሉን፡ ህላዌ ሃገራዊ ባይቶ ንደሞክራሲያዊ ለውጥን ተደናገጽቱን ብመንገዲ ኣካይዳኦም ልምሰቶም ከም ዝተኻየደ፡ ኤርትራዊ ደሞክራሲያዊ ኪዳን ከኣ ትንፋሱ ካብ ዝሓጸሮ ዓመታት ከም ዝወሰደ፡ ስለ'ዚ ሚስጢር ብምዕቃብ ኣብ ዓወት ንዝበጽሖ ኩነት ኣብሪሁ። ብተሳተፍቲ ዝቐረበሉ ሕቶታት 'ውን መለሱ። ዝቐረቡ ሕቶታት ንምድጋፍ ዝእምቱን ብተደጋጋሚ ንተርባጽ ህንጡይነት ተሳተፍቲ ዘነጸርን ኢዩ ነይሩ።

ሚኒስተር ወጻኢ ጉዳያት ኢትዮጵያ ቴድሮስ ገብረኪዳን፡ ኣብ'ቲ ብዕለት 07-08-2013፡ ብቪድዮ ኮንፈረንስ ኣብ ዓዲ እንግሊዝ ኮይኑ ኣብ ዝሃቦ ኣስተምህሮ፡ እዚ ሓድሽ ብሙስጡር መንገዲ ዝቐውም ዘሎ ንመንገስቲ ኤርትራ ንምትካእ ተባሂሉ ዝወዳደብ ዘሎ ሓይሊ፡ ኣብ ዲፕሎማሲያዊ ርክባቱ ክኸተሎ ዘለዎ መንገድን፡ መንግስቲ ኢትዮጵያ ክትገብረሉ እትኽእል ሓገዝን ንድፊ ናይ ወጻኢ ዝምድናታት ፖሊሲታቱን ኣመልኪቱ ሰፊሕ ሙብርሂ ክህብ እንከሎ፡ ህላዌ ኤርትራ ኣብ ትንፋሱ ኢትዮጵያ ዝተሓንገረ ብምዃኑ፡ ንሕና ነቲ ባዕልና ዘረከብናኩም ስልጣን ናይ ምሕላውን፡ ምቁጽጻርን

ምትሕግጋዝን ዕማምና ኣይክፍለዩኩምን ኢዩ፡ ምሳና ዝህልወኩም ዝምድና፡ ከም ናይ ሓደ ስድራ ቤት ዝምድና ኣበን ወድን ገይርኩም ካብ ሕጂ ክትርድእዎ ኣለኩም ክብል ደርጊሑሎም።

ኣብ'ቲ ብዕለት 11-01-2013 ብልኡል ጋይም ብመንገዲ skype ካብ ኢትዮጵያ ዝተኻየደ ኣስተምህሮ፡ ውዳቤ ኤርትራዊ ምንቅስቃስን፡ እዚ ሕጂ ተኣኻኺቡ ዘሎ ምትእኻኻብ ክኸተሎ ዝግባእ ናይ ኣወዳድባ ስልትን፡ ንቐጻሊ ኣብ ኤርትራ ንዝህሉ ናይ ምምሕዳር ትካላት ክህልዎ ንዝኸለል ቅርጻን ኣመልኪቱ ሰፊሕ ኣስተምህሮ ኣብ ዝሃበሉ እዋን፡ ቻል-ንቐሉ ንትካላት ምምሕዳር ኢትዮጵያ ከም ሞዴል ክጥቀሙሉ ምዃናምን፡ ካብ ኢትዮጵያ ኸአ ዘድሊ ሓገዛት ክግበረሎም ውዳእ ስምምዓት ከም ዘሎ ኣነጻጽሎም።

ካብ'ቶም ክልተ ብመጻውዒ ኮድ ብኤለትሮኒካዊ መሳርሒ CDM skype ካብ ኤርትራ ዝተሳተፉ ሰባት፡ እቲ መጻውዒ **ኮድ ኣስመራ 1** ኢሉ ዝኣተወ፡ ንህልዊ ኩነታት ኤርትራ ኣመልኪቱ መብርሂ ክህብ እንከሎ፡ ንሱ ኣብ መግለጺኡ፡ ኣብ ኤርትራ ዘሎ ናይ ኣመራርሓ መንግስቲ ዘይ ከም ናይ ትማሊ ዝምድናታቱ ዝተበታተኸን፡ ስኒትን ሓድነትን ከም ዘይብሉ ድሕሪ ምግላጽ፡ ንኸካየድ ዝኸለል ዝኸነ ስሪሒታት ንምትግባር ጸገም ከም ዘይብሎም ኣረዲኡ። ኣብ ውሽጢ ኤርትራ ኸአ ዝተወደበ ሓይሊ ከም ዘለዎም ኣብሪሁ።

እዚ ከምዚ ኢሉ እንከሎ፡ ወያነ ነቶም ንገለ ሰብ ማል ኣብ ቀንዲ ምንቅስቃስ ኣንጻር ህዝብን ሃገርን ኤርትራ ብሰፊሕ ከም ዝሰርሑን ከም ዝዋሰኑን ንምግባር ንኸትጥቀሙሎም ካብ ዘለዎ ጥሙሕ፡ ኣብ ኢትዮጵያ ሰፊሕ ዕድላት ወፍሪ ብምኸፋት፡ ሓደ ሰፊሕ መርበብ ናብ ኤርትራ ዝተዘርገሐ ርክብ ከም ዝኸፈተት ኣብ'ቲ ኣኼባ ተገምጊሙ ኢዩ። ስለ ዝኸነ ኢዩ ኸአ ብዕለት 02 ወርሒ 01 2013 ኣስታት ሰዓት 11:37 ብናይ በርሊን ኣቆጻጽራ፡ **ኮሎኔል ገብረሃንስ** ነቶም ኣብ ኣስመራ ዘለዉ ክልተ ዓቢይቲ ነጋዶ ንግዚኡ ኣስማቶም ናብ ግዳም ክወጽእ ዘይደለኹም ሰባት፡ ብናይ ኢንተርናሽናል ሳተላይት ተለፎን ክረኽቡም እንከሎ ክተባብዑ ከም ዘለዎምን፡ ንኹሉ እንተታት ክዳለዉ ከም ዘለዎምን ኢዩ ሓበርዎም።

ወያነ ኣብ መደብ ካብ ዘእተወቶ ሓደ ከም ዛዕባ ዝተላዕለን ክርከብ ዝተኻእለ ሓበሬታን፡ ኣብ ምዕራባዊ ግምባር ኤርትራ መጥቓዕቲ ከተካይድ ምዃናን፡ ብፍላይ ከኣ፡ ኣብቲ ዕድና ዝካየደሉ ቦታታት፡ ሱልጅ ከተካይድን፡ ንኣውፈርቲ ብምስንኻል፡ ንወፍሪ ዕድና ከተሰናኸል ምዃና ሓበሬታ ኣሎ። ብዘይካ እዚ ንምንታይ ዕላማ ምዃኑ ዘይተነጻጸረ፡ ኣብ ውሽጢ ኤርትራ ዓቕኑ ክንደይ ምዃኑ ዘይተፈልጠ ዕጡቕ ሓይሊ ከም ዘለዎም፡ ኣስማትኻ' ኣይነጻር 'ምበር፡ ንገለ ሰባት ዝሸመትዎም ከም ዘለዉ ክርዳእ ኪኢሊ ኣለኹ ጥራይ ዘይኮነ፡ ኣብ'ዚ ዝብሃል ዘሎ ምዕራባዊ ግምባር ኤርትራ፡ ወያነ ንሓገዝ ናይ'ቲ ኣሃዱ ኢላ ብርክት ዝበላ መካይንን ነዳድን፡ ካልእ ኣጽዋርን ቀሪባ ከም ዘላ ሓበሬታ ኣሎ። ብዘይካ እዚ ኣብ ልዕሊ ዓቢይቲ ሰበ ስልጣናት ዘተኮረ፡ ናይ ቅንጻላ ስጉምቲ ንምውሳድ 'ውን እማመ ከም ዘለዎም ክረጋገጽ ተኻኢሉ ኣሎ።

ወያነ ነዝም ኣብ ላዕሊ ኣስማቶም ተዘርዘርዎ ዘለዉ፡ ኣብ ኣኼባ ስዊዘርላንድን በልጁምን ዝተሳተፉ ጽላሎታ፡ ናይ ምምሕዳርን ጸጥታን፡ ኣስራርሓ ዲፕሎማሲን ንዝማዕበለ ኣገባብ ኣስተምህሮ ንኸወሃቦም፡ ቡብእብረ ብኮርስ መንገዲ ናብ እስራኤልን፡ ዩናይትዲግን ብምልኣኽ ንዝያዳ ትምህርቲ ክትልእኹም ምዃና ወሲና ኣላ።

እዚ ኣኼባ እዚ ካብ ዕለት 27-12-2012 ክሳብ 19-01-2013 ክቐጽል እንከሎ፡ ክሳብ እዚ ኣኼባዚ ዝዛዘም ከኣ፡ ወያነ ከም መደባ ነቲ ንይምሰል ኣቐዲማ ዝሰርሓቶ ኤርትራዊ ሃገራዊ ባይቶ ንደሞክራሲን ለውጢ ዝፈርሰሉ ኣገባብ ብምምድማድ፡

ነቶም ኣብ ውሽጢ ናይ'ቲ ኤርትራዊ ሃገራዊ ባይቶ ንደሞክራሲን ለውጥን ጸፍቶም ዝነበረት ሕፃናት ኣባላታ፡ ኤርትራዊ ሃገራዊ ባይቶ ንደሞክራሲን ለውጥን ኣይሰርሕ ኣየሰርሕ ኮይኑና ብዝብል ምኽኒት፡ **(ሓቅነት ናይ ዝቐረበ ምኽኒት ብዘየገድስ)** ነቶም ኣብ'ዚ ሓድሽ ብሙስጡር ሕብእ መንገዲ ትሃንጾ ዘላ ንስርዓት ኣስመራ ክትክእ ኢላ እተቐየዎ ዘላ ምትእኻኻብ፡ ብጉልባብ ካብ ኤርትራዊ ሃገራዊ ባይቶ ንደሞክራሲን ለውጡ ኣባልነቶም ከም ዝስሕቡ ብምግባር፡ ነቲ ናይ ኤርትራዊ ዓቕሚ ደምበ ተቓውሞ ተስፋ ከም ዘይህልዎን፡ ብቐንዱ ኸኣ ኤርትራዊ ሃገራውነቱን፡ ኤርትራዊ ሓርበኝነቱን ለሚሉ፡ ኣብ ኢትዮጵያዊ ሕልቕነት ተሓንጊሩ ከም ዝተርፍ ንምግባር ሓያል ጉዕዞ ትሰርሓሉ ኣላ።

ነዚ ንምድማቕ ኢዩ ኸኣ ሚኒስተር መራሽቢታት በረኸት ስምኡን፡ ኣብ paltalk ቀሪቡ ካብ እዞም ኣባታዊ ሕድሮ ደምበ ተቓውሞ፡ ህዝቢ ኤርትራ ተስፋ ከም ዘይብሉን፡ ተስፋኡ ክትግበረሉ እንተኾይኑ ካብ ኢትዮጵያ ኢዩ። ኢትዮጵያ ኸኣ፡ ዝከኣላ ክትተሓጋገዝ ምዃና ኣብ ዘስተምሃረሉ እዋን፡ ካብ ህዝቢ ኤርትራ ዝጸብዩ ነገር እንተሃልዩ፡ ኣብ ዝኾነ ብኤርትራውያን ዝግበር ሰላማዊ ሰልፊ ናይ ፕቲሽን ወረቓቕቲ ብምድላው፡ ነቲ ኣብ ልዕሊ ኤርትራ ዝተወሰነ እገዳ ከም ዝተርር እንተትገብሩ፡ ንዓና ንመንግስቲ ኢትዮጵያ ዓቢ ሓገዝ ምኾነና ብምባል ከብርህ እንከሎ፡ ገዲም ተጋዳላይን ኣባል ማእከላይ ሽማግሌ ህዝባዊ ወያነ ሓርነት ትግራይ ኣቶ ስብሓት ነጋ 'ውን፡ ብተመሳሳሊ ንኢትዮጵያውያን ኣብ ዝሃቡ መግለጺ፡ ወደብ ዓሰብ ዘይኮነስ ብቐንዱ ህዝቢ ኤርትራ ኢዩ ህዝብና ክብል ንዝሃቡ መግለጺ፡ ወያነ ኣብ ልዕሊ ኤርትራ ዘለዎ መርገጽ ዘነጸር ፖለቲካዊ ስትራተጂ ኢዩ።

ኣብ ናይ በልጅም ኣኼባ እታ ዓቢ ስራሒት ክካየደላ ኢዩ ዝብልዎ ዘለዉ ኣብ ሓንቲ ካብተን ዓቢይቲ ኮኾባት ኤርትራ ኢሎም ዝምስልዎ ዘለው፡ ዓቢ ስራሒት ንምክያድ ይዳለዉ ከም ዘለዉ ክረጋገጽ ተኻኢሉ ኣሎ።

ኮይኑ ግን፡ እዚ ኣብ ዕለት 21-01-2013 ኣብ ሚኒስትሪ ዜና ዝተረኸበ ተረኽቦ፡ ምስ ወያነ ምትእስሳር ከም ዘይብሉ፡ ምምሕዳር ኣስመራ ኣብ ቲቪ ኤሪ ኣብ ዘካየዱ መግለጺ እጂ እንተ ኣተንብሆ፡ ባዕሉ ምምሕዳር ኣዲስ ኣበባ 'ውን ብዝተፈላለየ መልክዑ፡ ነቲ ናይ 21 ጥሪ ተረኽቦ፡ ሰወር ተቓውሞኡ ኣግሂዱ ኢዩ። እዚ ኸኣ ድሕሪ ጽባሕ ተረኽቦ 21 ጥሪ፡ ኣብ ኣዲስ ኣበባ ንዝነበሩ ንመራሕቲ ኤርትራዊ ደሞክራሲያዊ ኪዳን፡ ጀነራል መስፍን ኣማረ ዝርከቦም ላዕለዎት መራሕቲ ኢትዮጵያ ኣብ ቤት ጽሕፈቶም ጸዊዖም፡ ንሕና ዘይንፈልጦን ዘይንቆጸጸጦን ንለውጡ ዝኣመተ ምንቅስቓስ ይካየድ ኣሎ። ንምንታይ ዘይሓበርኩምናን ዘየፍለጥኩምናን ብማለት፡ ኣቲ ኩነታት ክሳብ ዝገሃደሎም ንሰለስተ መዓልቲ ዝኸውን ካብን-ናብን ከም ዘይንቀሳቐሱ ብምግባር፡ ኣብ ናይ ገዛ ማሕዩር ከም ዝጸንሑ ገይራቶም ኢዮ።

ማዕረ ማዕረ ናይ'ዚ ኩነት እዚ ኸኣ፡ ብወያነ ኣብ ዝውነን መርበብ ሓበሬታ ዓይጋ www.aiga.com ኸኣ፡ ኢትዮጵያ ኣብ ኤርትራ ዘሎ ስርዓት ምስ ዝኣለ ዲዩ ረብሓ ዘለዎ፡ ወይስ እዚ ዘሎ ስርዓት ኣብ ስልጣኑ ምስ ዝቐጸል'ዩ ብማለት፡ "ካብ ዘይትፈልጦ መልኣኽ፡ እትፈልጦ ሰይጣን" ብዘስምዕ፡ ሓደ ናይ ሓቢረታ መእከቢ ሳንዱቕ መሕትት ኣድላዩ ነይሩ። ብዘይካ እዚ ኸኣ ወያነ፡ ነቲ ኣብ ኤርትራ ዘሎ ሓይልታት ምክልኻል ኤርትራ ንምህዳድ፡ ብዕለት 05-02-2013፡ ኣብ ከባቢ ባድመ፡ ፍሉይ ስሙ ቢያራ ኣብ ዝተባህለ ቦታ፡ ወትሃደራዊ መናውራ ከተካይድ እንከላ፡ ኣብ ዕለት 22-02-2013 ከኣ ብውሳኔ መሰረት፡ ኩሉ ንኤርትራዊ ሃገራዊ ባይቶ ንደምክራሲን ለውጥን እትህቦ ዝነበረት ኩለንትናዊ ሓገዝ፡ ከም ዝለምሰን ደው ከም ዝብልን ገይራ፡ ነታ ብምትሕብባር ኤርትራዊ ሃገራዊ ባይቶ ንደምክራሲን ለውጥን ኤርትራዊ ደምክራሲያዊ ክዳንን ዝፍነዎ ዝነበራ ተለቪጅን ደሃይ ኤርትራን ራድዮን ከመ ቕጽበት ዓጽያተን ኣላ።

ማዕረ ማዕረ እዚ አካይዳ ዝኾነ ነቶም ኣብ ውሽጢ ኤርትራዊ ሃገራዊ ባይቶ ንደሞክራሲያዊ ለውጢ ጸፍቶም ዝነበረት ጽላሎታ፡ ብመምሪሒኣ መሰረት ካብ'ቲ ባይቶ ከም ዝሰጸቡ ብምግባር፡ ናብ'ቲ ብምስጡር ትውድቦ ዘላ ኣብ ስዊዘርላንድን በልጅምን ዝጠጀኡቶ ጉጅለ ንምጥርናፎም፡ ነዞም ዝሰጸቡ ብመምሪሒኣ ተአማንነቶም ብምርግጋጽ ኣባልነቶም ካብ ኤርትራዊ ሃገራዊ ባይቶ ንደሞክራሲን ለውጥን ንኸወጹ ዝገበረቶም፡ ኣቐዲማ ብፎዝያ ሓሰን ዝጀመረቶ ውደባ ብምስፋሕ፡ እዞም ዝሰጸቡ ማለት፡-

1. ፎዝያ ሓሰን
2. ኣበባ ኣብርሃ
3. ህይወት
4. መስፍን ፍትዊን ካልኦትን ብሕጂ 'ውን ዝቐጽሉ ሰሓብቲ የእዳው ዘለዉዎም እቲ መስርሕ ክቐጽል ኢዩ።

ኢትዮጵያ ነዚ ስጉምቲ እዚ መውሰዲኣ ኸአ፡ ነቲ ኣብ ኣኼባ ስዊዘርላንድን በልጅምን ተዕኹቦ ዘላ ሓድሽ ምስጡር ፖለቲካዊ ምትእኽኻብ ንምዕባይ ንኸጥዕማ ብማለት፡ በቲ ኣቐዲማ ዝጸረገቶ መንገዲ ኢያ ኣካይዳቶ። ኢትዮጵያ ኣቐዲማ ካብ ዝወደበቶ ናይ ኣሰራርሓ ስልቲ፡ ኣብ'ቲ ኤርትራዊ ንጉዳይ ሃገሩ ኣመልኪቱ ምይይጥ ኣብ ዘካይደሉ ባይታታት፡ ኣቐዲማ ዝጸፈቶም ሰለይቲ ከም ዘለዉ 'ውን ሓበሬታ ኣሎ። ካብ'ዚ ኦቶም ከአ እቶም ኣብ ሸወደን ዝምቕማጦም

1. **መሓሪ ኣብርሃም** ኣቕራቢ መደብ ቲቪ ዘተ ኣብ ሸወደን
2. **ሰሎሞን ኣርኣያ** Admin Eritrean smerrr for change Room፡ ምቕማጡ ኣብ ሸወደን ኮይኑ፡ ህዝባዊ ግምባር ሓርነት ኤርትራ ንኣፍጻብት ኣብ ዝሓረረሉ 1977፡ ምስ ወላዲቱ ናብ ክፍሊ ህዝቢ ዝኣተወ፡ መቐለ ኢትዮጵያዊ ኮይኑ፡ ኣቡኡ ወትሃደር ኢትዮጵያ ዝነበረ ኢዩ። ኣብ ቀጻሊ ዕድሚኡ ናብ ቤት ትምህርቲ ሰውራ ዝተማህረ ኣብ ርእሲ ምዃኑ፡ ብመንገዲ ቆንስላዊ ጉዳይት ኢትዮጵያ ኣብ ሸወደን ስሩዕ ደምዝ ዘለዎ ኢዩ። በዘይካ እዚ፡ ሰሎሞን ኣርኣያ ነቲ ንታሪኽ ኤርትራውያን ደቂ ኣንስትዮ ተቐለሰቲ ዝበለለን፡ ኤርትራውያን ናብ ኤምባሲታት ኤርትራ ኣትዮም ብሓዊ ከቐጽሉ ከም ዘለዎም መምርሕን ሓሳብን ንዝህብ ዝነበረ፡ ብስም ናይ ብርዲ ስም pilot-104 ዝፍለጥ በርሀ ተኪኤ ቀንዲ መሳርሕቱ ተኸላኻላይ ናቱን ኢዩ።
3. **በርሀ ተኪኤ ብስም ናይ ብርዲ ስም pilot-104** መቐለ ትግራዊ ኮይኑ ተጋዳላይ ህዝባዊ ግምባር ዝነበረ ኢዩ። ሕጂ ከአ፡ ኣብ ሸወደን ዝቐመጥ ዘሎ ቀንዲ ኣባል ስለያ ወያነ ኢዩ።
4. **ኤፍሬም መሓሪ** ብተመሳሳሊ ኣብ ሸወደን ዝቐመጥ ኮይኑ፡ ብመንገዲ መሓሪ ኣብርሃም ናብ ናይ ወያነ ስለያ ማእከል ተወዲቡ ዝነጥፍ ዘሎ፡ ብተመሳሳሊ Admin Eritrean smerrr for change Room ኢዩ።

ብዘይካ እዚኣቶም፡ ኣብ መደብ paltalk ዓቢ ሱታፌ ዘለዎም ላዕለዎት ሰበ ስልጣን ኢትዮጵያን፡ ጽቡቕ ምልክት ትግሪኛ ዘለዎም ኣብ ቆንስላዊ ጉዳይት ዝሰርሑ ኣባላት ወያነ፡ ኣብ ናይ ኤርትራውያን paltalk መምርሒ ዝህቡን፡ ኤርትራውያን ተመሲሎም ንመደባት ኢትዮጵያን ዝሰርሑን ብዙሓት ኣለዉ።

መደምደምታ፡ ሓበሬታና ንምድሓን ሃገርን ህዝብን ክሳብ ዝኾነ፡ ንሕና ኤርትራውያን ንለዉጢ ብኸመይ ንደልዮ ከም ዘሎና 'ውን ከምለሰልና ዘለዎ ሕቶ ኢዩ። ንሕና ከም ኤርትራውያን ሃገራውያን፡ ጽግቕ ናይ ዝርዝር ሓበሬታና ኣመሓላሊፍና ኣለና። ህዝቢ ኤርትራ ከም ህዝቢ መጠን እንታይ ይሓስብን፡ ይውስንን ንህዝቢ ኤርትራ ዝሕደግ ጉዳይ 'ዩ ጥራይ ዘይኮነ ህዝቢ ኤርትራ ሎሚ 'ውን ከም ትማሊ ምዕድን ዘድልዮ ዘይኮነ ጽጹይ ሓበሬታ ምቕባል ኢዩ ዘድልዩ። ስለ ዝኾነ ኸአ፡ ሓይል ብድሆ ካብ መንግስቲ ኣዲስ-አበባን ወይጦታቱን ከጋጥም እዩ። ኣስማት፡ ዕለትን፡ ቦታን፡ ስዓትን

ተዘርዘሩ ስለዘሉ፡ ኣብ'ቲ ዝተጠቐሰ ዕለት እቶም ልዒሎም ኣስማቶም ዝተረቐሑ ሰባት፡ ኣብ ከባቢኹም ዝነበሩ እንተኮይኖም ከተራጋግጽዎ ቀሊል ኢዩ።

ናይ በልጅም ኣኼባ ውሽጣዊ ስርሓቱ ጌና ይቐጽል ኢዩ ዘሎ። እታ ዓቢ ስራሒት ከካየደላ ኢዩ ዝብልዎ ዘለዉ ኣብ ሓንቲ ካብ'ተን ዓበይቲ “ኮኸባት ኤርትራ” ኢሎም ዝምስልዎ ዘለው እንታይ ከካየድ ኣርጊጽና ፈሊጥና ኣለና። ብንጹር ከኣ ኣብ'ዚ ቐረባ እዋን ኣብ ልዕሊ ኤርትራ ሽርሓዊ ውጥናቶም ከተግብሩ ክፍትኑ ኢዮም። ኮይኑ ግን ኣቐዲምና ነቐሕናሉ ስለ ዘለና፡ ወያነ ዋላ ንመደባቶም ንምትግባር፡ ቦታታት ክቐይሩ እንተፈተኑ፡ ግሎባሊይዘሽን ንዓለማና ንቁሸት ስለ ዝቐየራ ግን፡ ዝቐየሩ እንተቐየሩን፡ ከም ሓዊ ዝልብልብ ውጥናት እንተሓንጸጹን፡ ኣብ ኣፍንጭኦም ኮይና ነሻትቶም ስለ ዘለና፡ ወያነን ጽላሎቶምን ናብ ዙብልዎ የብሎምን። “ዕርፍካ ኣጽንዕ!!!” ኢዩ እቲ መልእኽቲ።

ካብ ግዱሳት ተጻናጸንቲ
እከይ ተግባራት ወያነ